

ضمیمہ

بسلسلہ حاشیہ نمبر ۷۷

ختم نبوت

ایک گروہ، جس نے اس دور میں نئی نبوت کا فتنہ عظیم کھڑا کیا ہے، لفظ خاتم النبیین کے معنی "نبیوں کی مہر" کرتا ہے اور اس کا مطلب یہ لیتا ہے کہ نبی صلی اللہ علیہ وسلم کے بعد جو انبیا بھی آئیں گے وہ آپ کی مہر لگنے سے نبی بنتیں گے، یا بالفاظِ دیگر، جب تک کسی کی نبوت پر آپ کی مہر نہ لگے وہ نبی نہ ہو سکے گا۔

لیکن جس سلسلہ بیان میں یہ آیت وارد ہوئی ہے اس کے اندر رکھ کر اسے دیکھا جائے تو اس لفظ کا یہ مفہوم لینے کی قطعاً کوئی گنجائش نظر نہیں آتی، بلکہ اگر یہی اس کے معنی ہوں تو یہاں یہ لفظ بے محل ہی نہیں، مقصودِ کلام کے بھی خلاف ہو جاتا ہے۔^۱ آخر اس بات کا کیا تک ہے کہ اوپر سے تو نکاحِ زینب پر مفترضین کے اعتراضات اور ان کے پیدا کیے ہوئے شکوک و ثبہات کا جواب دیا جا رہا ہو اور یہاں یہ بات کہہ ڈالی جائے کہ محمد نبویوں کی مہر ہیں، آئندہ جو نبی بھی بنے گا، ان کی مہر لگ کر بنے گا۔ اس سیاق و سبق میں یہ بات نہ صرف یہ کہ بالکل بُتگی ہے، بلکہ اس سے وہ استدلال اٹا کمزور ہو جاتا ہے جو اوپر سے مفترضین کے جواب میں چلا آ رہا ہے۔ اس صورت میں تو مفترضین کے لیے یہ کہنے کا اچھا موقع تھا کہ آپ یہ کام اس وقت نہ کرتے تو کوئی خطرہ نہ تھا۔ اس رسم کو مٹانے کی ایسی ہی کچھ شدید ضرورت ہے تو آپ کے بعد آپ کی مہر لگ لگ کر جوانبیا آتے رہیں گے، ان میں سے کوئی اسے مٹا دے گا۔

ایک دوسری تاویل اس گروہ نے یہ بھی کی ہے کہ "خاتم النبیین" کے معنی افضل النبیین کے ہیں، یعنی نبوت کا دروازہ تو کھلا ہوا ہے، البتہ کمالاتِ نبوت حضور پر ختم ہو گئے ہیں۔ لیکن یہ مفہوم لینے میں بھی وہی قباحت ہے جو اوپر ہم نے بیان کی ہے۔ سیاق و سبق سے یہ مفہوم بھی کوئی مناسبت نہیں رکھتا، بلکہ اثاثاں کے خلاف پڑتا ہے۔ کفار و منافقین کہہ سکتے تھے کہ حضرت! کم تر درجے کے ہی سہی، بہر حال آپ کے بعد بھی نبی آتے رہیں گے۔ پھر کیا ضرور تھا کہ اس رسم کو بھی آپ ہی مٹا کر تشریف لے جاتے۔

لغت کی رو سے خاتم النبیین کے معنی

پس جہاں تک سیاق و سبق کا تعلق ہے، وہ قطعی طور پر اس امر کا تقاضا کرتا ہے کہ یہاں خاتم النبیین کے معنی سلسلہ نبوت کو

^۱ سلسلہ بیان کو سمجھنے کے لیے اس سورہ کے حواشی نمبر ۷۶ تا ۹۷ نگاہ میں رہنے چاہئیں۔

ختم کر دینے والے ہی کے لیے جائیں اور یہ سمجھا جائے کہ حضورؐ کے بعد کوئی نبی آنے والا نہیں ہے۔ لیکن یہ صرف سیاق ہی کا تقاضا نہیں ہے، لغت بھی اسی معنی کی مقتضی ہے۔ عربی لغت اور محاورے کی رو سے ”ختم“ کے معنی مُہر لگانے، بند کرنے، آخر تک پہنچ جانے، اور کسی کام کو پورا کر کے فارغ ہو جانے کے ہیں۔

خَتَمَ الْعَمَلَ کے معنی ہیں فَرَءَ مِنَ الْعَمَلِ، ”کام سے فارغ ہو گیا۔“

خَتَمَ الْإِنَاءَ کے معنی ہیں: ”برتن کا منہ بند کر دیا اور اس پر مُہر لگادی تاکہ نہ کوئی چیز اس میں سے نکلے اور نہ کچھ اس کے اندر داخل ہو۔“

خَتَمَ الْكِتَابَ کے معنی ہیں: ”خط بند کر کے اس پر مُہر لگادی تاکہ خط محفوظ ہو جائے۔“

خَتَمَ عَلَى الْقُلْبِ، ”دل پر مُہر لگادی کہ نہ کوئی بات اس کی سمجھ میں آئے، نہ پہلے سے جمی ہوئی کوئی بات اس میں سے نکل سکے۔“

خِتَامُ كُلِّ مَشْرُوبٍ، ”وہ مزاجو کسی چیز کو پینے کے بعد آخر میں محسوس ہوتا ہے۔“

خَاتَمَةُ كُلِّ شَيْءٍ، عاقبتہ و آخرتہ، ”ہر چیز کے خاتمہ سے مراد ہے اس کی عاقبت اور آخرت۔“

خَتَمَ الشَّيْءَ بَلْغَ أَخْرَهُ، ”کسی چیز کو ختم کرنے کا مطلب ہے اس کے آخر تک پہنچ جانا۔“ اسی معنی میں ختم قرآن بولتے ہیں اور اسی معنی میں سورتوں کی آخری آیات کو خواتیم کہا جاتا ہے۔

خَاتَمُ الْقَوْمِ أَخْرَهُمْ، ”خاتم القوم سے مراد ہے قبلیے کا آخری آدمی۔“ (ملاحظہ ہو: لسان العرب، قاموس اور اقرب الموارد^۱)

۱۔ یہاں ہم نے لغت کی صرف تین کتابوں کا حوالہ دیا ہے۔ لیکن بات انھی تین کتابوں پر منحصر نہیں ہے۔ عربی زبان کی کوئی معتبر لغت اٹھا کر دیکھ لی جائے، اس میں لفظ خاتم کی بھی تشریح ملے گی۔ لیکن منکرین ختم نبوت خدا کے دین میں نقب لگانے کے لیے لغت کو چھوڑ کر اس بات کا سہارا لینے کی کوشش کرتے ہیں کہ کسی شخص کو خاتم الشعرا، یا خاتم الفقهاء یا خاتم المفسرین کہنے کا مطلب یہ نہیں ہوتا کہ جس شخص کو یہ لقب دیا گیا ہے اس کے بعد کوئی شاعر یا فقیہ یا مفسر پیدا نہیں ہوا بلکہ اس کا مطلب یہ ہوتا ہے کہ اس فن کے کمالات اُس شخص پر ختم ہو گئے۔ حالانکہ مبالغہ کے طور پر اس طرح کے القاب کا استعمال یہ معنی ہرگز نہیں رکھتا کہ لغت کے اعتبار سے خاتم کے اصل معنی ہی کامل یا افضل کے ہو جائیں اور ”آخری“ کے معنی میں یہ لفظ استعمال کرنا سرے سے غلط قرار پائے۔ یہ بات صرف وہی شخص کہہ سکتا ہے جو زبان کے قواعد سے ناواقف ہو۔ کسی زبان میں بھی یہ قاعدہ نہیں ہے کہ اگر کسی لفظ کو اس کے حقیقی معنی کے بجائے کبھی کبھی مجاز اکسی دوسرے معنی میں بولا جاتا ہو تو وہی معنی اس کے اصل معنی بن جائیں اور لغت کی رو سے جو اس کے حقیقی معنی ہیں ان میں اس کا استعمال ممنوع ہو جائے۔ آپ کسی عرب کے سامنے جب کہیں گے کہ جاء خاتم القوم، تو وہ اس کا یہ مطلب ہرگز نہ لے گا کہ قبلیے کا فاضل و کامل آدمی آگیا، بلکہ اس کا مطلب وہ یہی لے گا کہ پورا کا پورا قبلیہ آگیا ہے حتیٰ کہ آخری آدمی جورہ گیا تھا وہ بھی آگیا۔

اس کے ساتھ یہ بات بھی نگاہ میں رہنی چاہیے کہ خاتم الشعرا، خاتم الفقهاء اور خاتم الحدیثین وغیرہ القاب جو بعض لوگوں کو دیے گئے ہیں ان کے دیتے والے انسان تھے اور انسان کبھی نہیں جان سکتا کہ جس شخص کو وہ کسی صفت کے اعتبار سے خاتم کہہ رہا ہے اس کے بعد پھر کوئی اس صفت کا حامل پیدا نہیں ہو گا۔ اسی وجہ سے انسانی کلام میں ان القاب کی حیثیت مبالغہ اور اعتراف کمال سے زیادہ کچھ ہو، ہی نہیں

اسی بنابر تمام اہل لُغت اور اہل تفسیر نے بالاتفاق خاتم النبیین کے معنی آخر النبیین کے لیے ہیں۔ عربی لُغت و محاورے کی رو سے خاتم کے معنی ڈاک خانے کی مُہر کے نہیں ہیں جسے لگا لگا کر خطوط جاری کیے جاتے ہیں، بلکہ اس سے مراد وہ مُہر ہے جو لفافے پر اس لیے لگائی جاتی ہے کہ نہ اس کے اندر سے کوئی چیز باہر نکلنے نہ باہر کی کوئی چیز اندر جائے۔

ختم نبوت کے بارے میں نبی صلی اللہ علیہ وسلم کے ارشادات

قرآن کے سیاق و سبق اور لغت کے لحاظ سے اس لفظ کا جو مفہوم ہے اسی کی تائید نبی صلی اللہ علیہ وسلم کی تشریحات کرتی ہیں۔ مثال کے طور پر چند صحیح ترین احادیث ہم یہاں نقل کرتے ہیں:

(۱) قال النبي صلی اللہ علیہ وسلم کانت بنو اسرائیل تسویهم الانبیاء۔ کلمًا هلك نبی خلفه نبی، وانه لانبی بعده وسيكون خلفاء۔ (بخاری، کتاب المناقب، باب ماذکر عن بنی اسرائیل)

نبی صلی اللہ علیہ وسلم نے فرمایا: بنی اسرائیل کی قیادت انبیا کیا کرتے تھے۔ جب کوئی نبی مر جاتا تو دوسرا نبی اس کا جانشین ہوتا۔ مگر میرے بعد کوئی نبی نہ ہو گا، بلکہ خلفاء ہوں گے۔

(۲) قال النبی صلی اللہ علیہ وسلم ان مثلی
و مثل الانبیاء من قبلی کمثی رجل بنی
بیتًا فاحسنہ واجملہ الا موضع لبنة من
زاویۃٍ فجعل الناس یطوفون بہ ویعجبون
له ویقولون هلا وُضِعَتْ هذة اللبنة، فانا
اللبنة وانا خاتم النبیین۔

(بخاری، کتاب المناق، ما بخاتم النبیین)

عمارتِ مکمل ہو چکی ہے، اب کوئی جگہ باقی نہیں ہے جسے پُر کرنے کے لیے کوئی آئے۔) اسی مضمون کی چار حدیثیں مسلم، کتاب الفضائل، باب خاتم النبیین میں ہیں اور آخری حدیث میں یہ الفاظ زائد ہیں: فَجَئْتُ فِي خَتْمِ النَّبِيَّاءِ، ”پس میں آیا اور میں نے انبیا کا سلسلہ ختم کر دیا۔“ یہی حدیث انھی الفاظ میں ترمذی، کتاب المناقب، باب فضل النبی، اور کتاب الآداب، باب الامثال میں ہے۔

سکتی۔ لیکن جب اللہ تعالیٰ کسی شخص کے متعلق یہ کہہ دے کہ فلاں صفت اُس پر ختم ہو گئی تو کوئی وجہ نہیں کہ ہم اسے بھی انسانی کلام کی طرح مجازی کلام سمجھ لیں۔ اللہ نے اگر سی کو خاتم الشعرا کہہ دیا ہوتا تو یقیناً اس کے بعد کوئی شاعر نہیں ہو سکتا تھا۔ اور اس نے جسے خاتم النبیین کہہ دیا، غیر ممکن ہے کہ اس کے بعد کوئی نبی ہو سکے۔ اس لیے کہ اللہ عالم الغیب ہے اور انسان عالم الغیب نہیں ہے۔ اللہ کا کسی کو خاتم النبیین کہنا اور انسانوں کا کسی کو خاتم الشعرا اور خاتم الفقہاء وغیرہ کہہ دینا آخر ایک درجے میں کیسے ہو سکتا ہے۔

مُسَنِّد ابو داؤد طیالسی میں یہ حدیث جابر بن عبد اللہ کی روایت کردہ احادیث کے سلسلے میں آئی ہے اور اس کے آخری الفاظ یہ ہیں: ختم بی الانبیاء، ”میرے ذریعے سے انبیا کا سلسلہ ختم کیا گیا۔“

مُسَنِّد احمد میں تھوڑے تھوڑے لفظی فرق کے ساتھ اس مضمون کی احادیث حضرت اُبی بن کعب، حضرت ابو سعید خُدَرِیٰ اور حضرت ابو هریرہؓ سے نقل کی گئی ہیں۔

رسول اللہ صلی اللہ علیہ وسلم نے فرمایا: مجھے چھ باتوں میں انبیا پر فضیلت دی گئی ہے: (۱) مجھے جامع و مختصر بات کہنے کی صلاحیت دی گئی (۲) مجھے رعب کے ذریعے سے نصرت بخشی گئی (۳) میرے لیے اموال غنیمت حلال کیے گئے۔ (۴) میرے لیے زمین کو مسجد بھی بنادیا گیا اور پاکیزگی حاصل کرنے کا ذریعہ بھی۔ (یعنی میری شریعت میں نماز صرف مخصوص ہے۔) (۵) مجھے تمام دنیا کے لیے رسول بنایا گیا۔ (۶) اور میرے اُپر انبیا کا سلسلہ ختم کر دیا گیا۔

رسول اللہ صلی اللہ علیہ وسلم نے فرمایا: رسالت اور نبوت کا سلسلہ ختم ہو گیا۔ میرے بعد اب نہ کوئی رسول ہے اور نہ نبی۔

نبی صلی اللہ علیہ وسلم نے فرمایا: میں محمد ہوں۔ میں احمد ہوں۔ میں ماجی ہوں، کہ میرے ذریعے سے کفر مخون کیا جائے گا۔ میں حاشر ہوں، کہ میرے بعد لوگ حشر میں جمع کیے جائیں گے۔ (یعنی میرے بعد اب بس قیامت ہی آئی ہے۔) اور میں عاقب ہوں، اور عاقب وہ ہے جس کے بعد کوئی نبی نہ ہو۔

رسول اللہ صلی اللہ علیہ وسلم نے فرمایا: اللہ تعالیٰ نے کوئی نبی نہیں بھیجا جس نے اپنی امت کو دجال کے خروج سے نہ ڈرایا ہو (مگر ان کے زمانے میں وہ نہ

(۳) ان رسول اللہ صلی اللہ علیہ وسلم قال فُضِّلْتُ عَلَى النَّبِيِّينَ بِسَتِِّ أَعْطِيَتِ جَوَامِعَ الْكَلْمَ، وَنَصْرَتِ الْأَرْبَعَ، وَأَحْلَّتِ لِي الْغَنَائمَ، وَجَعَلَتِ لِي الْأَرْضَ مَسْجِدًا وَطَهُورًا، وَأُرْسَلْتُ إِلَى الْخَلْقِ كَافَةً، وَخَتَمْتُ بِنَبِيِّيْنَ۔
(مسلم۔ ترمذی۔ ابن ماجہ)

عبادت گاہوں میں ہی نہیں بلکہ رُوئے زمین پر ہر جگہ پڑھی جاسکتی ہے، اور پانی نہ ملے تو میری شریعت میں تیمّم کر کے وضو کی حاجت بھی پوری کی جاسکتی ہے اور غسل کی حاجت بھی۔) (۵) مجھے تمام دنیا کے لیے رسول بنایا گیا۔ (۶) اور میرے اُپر انبیا کا سلسلہ ختم کر دیا گیا۔

(۴) قال رسول اللہ صلی اللہ علیہ وسلم ان الرسالة والنبوة قد انقطعت فلا رسول بعدى ولا نبى (ترمذی، کتاب الرؤایا، باب ذہاب النبوة۔ مسند احمد، مرویات انس بن مالک)

(۵) قال النبى صلی اللہ علیہ وسلم انا محمد وانا احمد، وانا الماحى الذى یُمحى بى الكفر، وانا الحاشر الذى یحشر الناس على عقبى، وانا العاقب الذى ليس بعدك نبى۔ (بخاری و مسلم، کتاب الفضائل، باب اسماء النبى۔ ترمذی، کتاب الآداب، باب اسماء النبى۔ مؤطا، کتاب اسماء النبى۔ المتدرک للحاکم، کتاب التاریخ، باب اسماء النبى)

(۶) قال رسول اللہ صلی اللہ علیہ وسلم ان اللہ لم یبعث نبیاً الا ہذر امته الدجال وانا اخر الانبیاء وانتم اخر الامم وهو

آیا)۔ اب میں آخری نبی ہوں اور تم آخری امت ہو۔ لامحالہ اب اس کو تمہارے اندر ہی لکھنا ہے۔

عبدالرحمن بن جبیر کہتے ہیں کہ میں نے عبد اللہ بن عمرؓ بن عاصؓ کو یہ کہتے سنا کہ ایک روز رسول اللہ صلی اللہ علیہ وسلم اپنے مکان سے نکل کر ہمارے درمیان تشریف لائے، اس انداز سے کہ گویا آپؐ ہم سے رخصت ہو رہے ہیں۔ آپؐ نے تین مرتبہ فرمایا: ”میں محمد نبی اُمیٰ ہوں۔“ پھر فرمایا: ”اور میرے بعد کوئی نبی نہیں۔“

رسول اللہ صلی اللہ علیہ وسلم نے فرمایا: ”میرے بعد کوئی نبوٽ نہیں ہے، صرف بشارت دینے والی باتیں ہیں۔“ عرض کیا گیا: ”وہ بشارت دینے والی باتیں کیا ہیں یا رسول اللہ؟“ فرمایا: ”اچھا خواب“، یا فرمایا ” صالح خواب۔“ (یعنی وحی کا اب کوئی امکان نہیں ہے۔

زیادہ سے زیادہ اگر کسی کو اللہ تعالیٰ کی طرف سے کوئی اشارہ ملے گا بھی تو بس اچھے خواب کے ذریعے سے مل

نبی صلی اللہ علیہ وسلم نے فرمایا: میرے بعد اگر کوئی نبی ہوتا تو عمر بن الخطاب ہوتے۔

رسول اللہ صلی اللہ علیہ وسلم نے حضرت علیؑ سے فرمایا: میرے ساتھ تمہاری نسبت وہی ہے جو موسیٰ کے ساتھ ہارونؑ کی تھی، مگر میرے بعد کوئی نبی نہیں ہے۔

بخاری و مسلم نے یہ حدیث غزوہ تبوک کے ذکر میں بھی نقل کی ہے۔ مسنٰد احمد میں اس مضمون کی دو حدیثیں حضرت سعد بن ابی و قاص سے روایت کی گئی ہیں جن میں سے ایک کا آخری فقرہ یوں ہے: الا انه لانبوبعدی، ”مگر میرے بعد کوئی نبوت نہیں ہے۔“ ابو داؤد طیاری، امام احمد اور محمد بن اسحاقؓ نے اس سلسلے میں جو تفصیلی روایات نقل کی ہیں ان سے معلوم ہوتا ہے کہ غزوہ تبوک کے لیے تشریف لے جاتے وقت نبی صلی اللہ علیہ وسلم نے حضرت علیؑ کو مدینۃ طیبیۃ کی حفاظت و نگرانی کے لیے اپنے پیچھے چھوڑنے کا فیصلہ فرمایا تھا۔ منافقین نے اس پر طرح طرح کی باتیں ان کے بارے میں کہنی شروع کر دیں۔ انہوں نے جا کر حضورؐ سے عرض کیا: ”یا رسول اللہ! کیا آپؐ مجھے عورتوں اور بچوں میں چھوڑے جا رہے ہیں؟“ اس موقع پر حضورؐ نے ان کو تسلی دیتے ہوئے فرمایا کہ ”تم میرے ساتھ وہی نسبت

خارج فیکم لامحالۃ

(ابن ماجہ، کتاب الفتن، باب الدّجّال)

(۷) عن عبد الرحمن بن جبير قال سمعت عبد الله بن عمرو بن العاص يقول خرج علينا رسول الله صلى الله عليه وسلم يوماً كالمودع فقال أنا محمد النبي الامي ثلاثاً ولأنبي بعدى۔ (مسند احمد، مرویات عبد اللہ بن عمرؓ بن العاص)

(۸) قال رسول الله صلى الله عليه وسلم لا نبوة بعدي الا المبشرات۔ قيل وما المبشرات يا رسول الله؟ قال الرؤيا الحسنة۔ او قال الرؤيا الصالحة۔

(مسند احمد، مرویات ابو الطفیل۔ نسائی۔ ابو داؤد) زیادہ سے زیادہ اگر کسی کو اللہ تعالیٰ کی طرف سے کوئی اشارہ ملے گا بھی تو بس اچھے خواب کے ذریعے سے مل جائے گا۔

(۹) قال النبي صلى الله عليه وسلم لو كان بعدينبي لكن عمر بن الخطاب۔ (ترمذی، کتاب المناقب)

(۱۰) قال رسول الله صلى الله عليه وسلم لعليؑ انت مني بمنزلة هارون من موسى، الا انه لانبوبعدی۔

(بخاری و مسلم، کتاب فضائل الصحابة)

رکھتے ہو جو موئیٰ کے ساتھ ہارون رکھتے تھے، یعنی جس طرح حضرت موئیٰ نے کوہ طور پر جاتے ہوئے حضرت ہارون کو بنی اسرائیل کی نگرانی کے لیے پیچھے چھوڑا تھا اسی طرح میں تم کو مدینے کی حفاظت کے لیے چھوڑے جا رہا ہوں۔ لیکن اس کے ساتھ ہی حضورؐ کو اندیشہ ہوا کہ حضرت ہارون کے ساتھ یہ تشبیہ کہیں بعد میں کسی فتنے کی موجب نہ بن جائے، اس لیے فوراً آپؐ نے یہ تصریح فرمادی کہ میرے بعد کوئی شخص نبی ہونے والا نہیں ہے۔

(۱۱) عن ثوبان قال رسول الله صلى الله عليه وسلم ثوابن سے روایت ہے کہ رسول اللہ صلی اللہ علیہ وسلم
نے فرمایا: اور یہ کہ میری امت میں تمیں کذاب ہوں گے جن میں سے ہر ایک نبی ہونے کا دعویٰ کرے گا، حالانکہ میں خاتم النبیین ہوں، میرے بعد کوئی نبی نہیں۔
کذابون ثلاثون کلهم يزعم انه نبی وانا
خاتم النبیین لا نبی بعدي۔
(ابوداؤد، کتاب الفتن)

اسی مضمون کی ایک اور حدیث ابو داؤد نے کتاب الملاجم میں حضرت ابو ہریرہؓ سے روایت کی ہے۔ ترمذی نے بھی حضرت ثوبانؓ اور حضرت ابو ہریرہؓ سے یہ دونوں روایتیں نقل کی ہیں، اور دوسری روایت کے الفاظ یہ ہیں: حتی یبعث دجالون کذابون قریب من ثلاثين کلهم يزعم انه رسول الله، ”یہاں تک کہ انھیں گے تمیں کے قریب جھوٹے فربی، جن میں سے ہر ایک دعویٰ کرے گا کہ وہ اللہ کا رسول ہے۔“

(۱۲) قال النبي صلى الله عليه وسلم لقد كان نبي صلى الله عليه وسلم قد كان فيمن كان قبلكم من بنى اسرائيل رجال گزرے ہیں، ان میں ایسے لوگ ہوئے ہیں جن سے کلام کیا جاتا تھا، بغیر اس کے کہ وہ نبی ہوں۔ میری امت میں اگر کوئی ہوا تو وہ عمر ہوگا۔
يُكلّمون من غير ان يكونوا انباء فان يكن من امتى احد ف عمر

(بخاری، کتاب المناقب)

مسلم میں اس مضمون کی جو حدیث ہے اس میں یکلمون کے بجائے محدثون کا لفظ ہے۔ لیکن مُکَلَّم اور محدث، دونوں کے معنی ایک ہی ہیں، یعنی ایسا شخص جو مکالمہ الہی سے سرفراز ہو، یا جس کے ساتھ پرده غیب سے بات کی جائے۔ اس سے معلوم ہوا کہ نبوت کے بغیر مخاطبہ الہی سے سرفراز ہونے والے بھی اس امت میں اگر کوئی ہوتے تو وہ حضرت عمر ہوتے۔

(۱۳) قال رسول الله صلى الله عليه وسلم رسول اللہ صلی اللہ علیہ وسلم نے فرمایا: میرے بعد کوئی نبی نہیں اور میری امت کے بعد کوئی امت (یعنی کسی نئے آنے والے نبی کی امت) نہیں۔
لأنبي بعدى ولا امة بعد امتى۔
(بیهقی، کتاب الرؤایا، طبرانی)

قال رسول الله صلى الله عليه وسلم فاني آخر الانبياء وان مسجدى اخر المساجد۔ (مسلم، کتاب الحج، باب فضل الصلاة بمسجد مکہ والمدینہ)
رسول اللہ صلی اللہ علیہ وسلم نے فرمایا: میں آخر نبی ہوں اور میری مسجد آخری مسجد (یعنی مسجد نبوی) ہے۔

۱۔ منکرین ختم نبوت اس حدیث سے یہ استدلال کرتے ہیں کہ جس طرح حضورؐ نے اپنی مسجد کو آخر المساجد فرمایا، حالانکہ وہ آخری

یہ احادیث بکثرت صحابہ نے نبی صلی اللہ علیہ وسلم سے روایت کی ہیں اور بکثرت محدثین نے ان کو بہت سی قوی سندوں سے نقل کیا ہے۔ ان کے مطالعے سے صاف معلوم ہوتا ہے کہ حضور نے مختلف موقع پر، مختلف طریقوں سے، مختلف الفاظ میں اس امر کی تصریح فرمائی ہے کہ آپ آخری نبی ہیں، آپ کے بعد کوئی نبی آنے والا نہیں ہے، نبوت کا سلسلہ آپ پر ختم ہو چکا ہے، اور آپ کے بعد جو لوگ بھی رسول یا نبی ہونے کا دعویٰ کریں وہ دجال و کذاب^۱ ہیں۔ قرآن کے الفاظ ”خاتم النبیین“ کی اس سے زیادہ مستند و معتبر اور قطعی الثبوت تشریح اور کیا ہو سکتی ہے۔ رسول پاک کا ارشاد تو بجاۓ خود سند و جھٹت ہے۔ مگر جب وہ قرآن کی ایک نص کی شرح کر رہا ہو تب تو وہ اور بھی زیادہ قویٰ جھٹ بن جاتا ہے۔ اب سوال یہ ہے کہ محمد رسول اللہ صلی اللہ علیہ وسلم سے بڑھ کر قرآن کو سمجھنے والا اور اس کی تفسیر کا حق دار اور کون ہو سکتا ہے کہ وہ ختم نبوت کا کوئی دوسرا مفہوم پیان کرے اور ہم اُسے قبول کرنا کیا معنی قابل التفات بھی نہ سمجھیں؟

مسجد نہیں ہے بلکہ اس کے بعد بھی بے شمار مسجدیں دنیا میں بنی ہیں، اسی طرح جب آپ نے فرمایا کہ میں آخر الانبیاء ہوں تو اس کے معنی بھی یہی ہیں کہ آپ کے بعد نبی آتے رہیں گے، البتہ فضیلت کے اعتبار سے آپ آخری نبی ہیں اور آپ کی مسجد آخری مسجد ہے۔ لیکن درحقیقت اسی طرح کی تاویلیں یہ ثابت کرتی ہیں کہ یہ لوگ خدا اور رسول کے کلام کو سمجھنے کی اہلیت سے محروم ہو چکے ہیں۔ صحیح مسلم کے جس مقام پر یہ حدیث وارد ہوئی ہے اس کے سلسلے کی تمام احادیث کو ایک نظر ہی آدمی دیکھ لے تو اسے معلوم ہو جائے گا کہ حضور نے اپنی مسجد کو آخری مسجد کس معنی میں فرمایا ہے۔ اس مقام پر حضرت ابو ہریرہ، حضرت عبد اللہ بن عمر، اور امام المؤمنین حضرت میمونہؓ کے حوالے سے جو روایات امام مسلم نے نقل کی ہیں ان میں بتایا گیا ہے کہ دنیا میں صرف تین مساجد ایسی ہیں جن کو عام مساجد پر فضیلت حاصل ہے، جن میں نماز پڑھنا و سری مساجد میں نماز پڑھنے سے ہزار گناہ زیادہ ثواب رکھتا ہے، اور اسی بنا پر صرف انہی تین مسجدوں میں نماز پڑھنے کے لیے سفر کر کے جانا جائز ہے، باقی کسی مسجد کا یہ حق نہیں ہے کہ آدمی دوسری مسجدوں کو چھوڑ کر خاص طور پر اُس میں نماز پڑھنے کے لیے سفر کرے۔ ان میں سے پہلی مسجد، مسجد الحرام ہے جسے حضرت ابراہیم علیہ السلام نے بنایا تھا۔ دوسری مسجد، مسجد اقصیٰ ہے جسے حضرت سلیمان علیہ السلام نے تعمیر کیا۔ اور تیسرا مسجد، مدینۃ طیبہ کی مسجدِ نبوی ہے جس کی بنا حضور نبی اکرم صلی اللہ علیہ وسلم نے رکھی۔ حضور کے ارشاد کا منشایہ ہے کہ اب چونکہ میرے بعد کوئی نبی آنے والا نہیں ہے، اس لیے میری اس مسجد کے بعد دنیا میں کوئی چوتھی مسجد ایسی بننے والی نہیں ہے جس میں نماز پڑھنے کا ثواب دوسری مسجدوں سے زیادہ ہو اور جس کی طرف نماز کی غرض سے سفر کر کے جانا درست ہو۔

۱۔ مکرین ختم نبوت رسول اللہ صلی اللہ علیہ وسلم کے ان ارشادات کے مقابلے میں اگر کوئی چیز پیش کرتے ہیں تو وہ یہ روایت ہے کہ حضرت عائشہؓ نے فرمایا: قولوا انه خاتم الانبیاء ولا تقولوا الانبیء بعده۔ یہ تو کہو کہ حضور خاتم الانبیاء ہیں، مگر یہ نہ کہو کہ آپ کے بعد کوئی نبی نہیں۔ لیکن اول تو حضور کے صاف صاف ارشادات کے مقابلے میں حضرت عائشہؓ کے کسی قول کو پیش کرنا ہی سخت گستاخی و بے ادبی ہے۔ اس پر مزید یہ کہ حضرت عائشہؓ کی طرف جس روایت میں یہ قول منسوب کیا گیا ہے وہ بجاۓ خود غیر مستند ہے۔ اسے حدیث کی کسی معتبر کتاب میں کسی قابل ذکر محدث نے نقل نہیں کیا ہے۔ تفسیر کی ایک کتاب دومنثور اور لغت حدیث کی ایک کتاب تکملہ مجمع البخاری سے اس کو نقل کیا جاتا ہے مگر اس کی سند کا کچھ پتا نہیں ملتا۔ ایسی ایک ضعیف تین روایت اور وہ بھی ایک صحابیہ کے قول کو لا کر نبی اکرم صلی اللہ علیہ وسلم کے اُن ارشادات کے مقابلے میں پیش کیا جاتا ہے جنہیں تمام اکابر محدثین نے صحیح سندوں کے ساتھ نقل کیا ہے۔

صحابہ کرام کا اجماع

قرآن و سنت کے بعد تیرے درجے میں اہم ترین حیثیت صاحبہ کرام کے اجماع کی ہے۔ یہ بات تمام معتبر تاریخی روایات سے ثابت ہے کہ نبی صلی اللہ علیہ وسلم کی وفات کے فوراً بعد جن لوگوں نے نبوت کا دعویٰ کیا، اور جن لوگوں نے ان کی نبوت تسلیم کی، ان سب کے خلاف صاحبہ کرام نے بالاتفاق جنگ کی تھی۔

اس سلسلے میں خصوصیت کے ساتھ مُسَلِّمَةٌ کذاب کا معاملہ قابل ذکر ہے۔ یہ شخص نبی صلی اللہ علیہ وسلم کی نبوت کا منکر نہ تھا بلکہ اس کا دعویٰ یہ تھا کہ اُس سے حضور کے ساتھ شریک نبوت بنایا گیا ہے۔ اُس نے حضور کی وفات سے پہلے جو عریفہ آپ کو لکھا تھا، اس کے الفاظ یہ ہیں:

مُسَلِّمَه رسول اللہ کی طرف سے محمد رسول اللہ کی طرف!	من مُسَلِّمَة رسول اللہ الی محمد رسول اللہ
آپ پر سلام ہو۔ آپ کو معلوم ہو کہ میں آپ کے ساتھ نبوت کے کام میں شریک کیا گیا ہوں۔	سلام عليك فاني اُشرِكْتُ فی الامر معك۔ (طبری، جلد دوم، ص ۳۹۹، طبع مصر)

علاوه بر اس مؤرخ طبری نے یہ روایت بیان کی ہے کہ مُسَلِّمَہ کے ہاں جواہان دی جاتی تھی، اس میں اشہد ان محمدًا رسول اللہ کے الفاظ بھی کہہ جاتے تھے۔ اس صریح اقرار رسالتِ محمدی کے باوجود اسے کافر اور خارج از ملت قرار دیا گیا اور اس سے جنگ کی گئی۔ تاریخ سے یہ بھی ثابت ہے کہ بنو حنیفہ نیک نیتی کے ساتھ (in good faith) اُس پر ایمان لائے تھے اور انھیں واقعی اس غلط فہمی میں ڈالا گیا تھا کہ محمد رسول اللہ صلی اللہ علیہ وسلم نے اس کو خود شریک رسالت کیا ہے۔ نیز قرآن کی آیات کو ان کے سامنے مُسَلِّمَہ پر نازل شدہ آیات کی حیثیت سے ایک ایسے شخص نے پیش کیا تھا جو مدینہ طیبہ سے قرآن کی تعلیم حاصل کر کے گیا تھا۔ (البِدَايَةُ وَالنِّهَايَةُ لِابْنِ كِثِيرِ، جلد ۵، ص ۱۵) مگر اس کے باوجود صاحبہ کرام نے ان کو مسلمان تسلیم نہیں کیا اور ان پر فوج کشی کی۔ پھر یہ کہنے کی بھی گنجائش نہیں کہ صاحبہ نے ان کے خلاف ارتِداد کی بنا پر نہیں بلکہ بغاوت کے جرم میں جنگ کی تھی۔ اسلامی قانون کی رو سے باغی مسلمانوں کے خلاف اگر جنگ کی نوبت آئے تو ان کے اسیر ان جنگ غلام نہیں بنائے جاسکتے۔ بلکہ مسلمان تو در کنار، ذمی بھی اگر باغی ہوں تو گرفتار ہونے کے بعد ان کو غلام بنانا جائز نہیں ہے۔ لیکن مُسَلِّمَہ اور اس کے پیروؤں پر جب چڑھائی کی گئی تو حضرت ابو بکرؓ نے اعلان فرمایا کہ ان کی عورتوں اور بچوں کو غلام بنایا جائے گا۔ اور جب وہ لوگ اسیر ہوئے تو فی الواقع ان کو غلام بنایا گیا۔ چنانچہ انھی میں سے ایک لوٹی حضرت علیؓ کے حصے میں آئی جس کے بطن سے تاریخ اسلام کی مشہور شخصیت محمد بن حنفیہ¹ نے جنم لیا۔ (البِدَايَةُ وَالنِّهَايَةُ، جلد ۶، ص ۳۲۵، ۳۱۶) اس سے یہ بات بالکل واضح ہو جاتی ہے کہ صاحبہ نے جس جرم کی بنا پر ان سے جنگ کی تھی وہ بغاوت کا جرم نہ تھا بلکہ یہ جرم تھا کہ ایک شخص نے محمد صلی اللہ علیہ وسلم کے بعد نبوت کا دعویٰ کیا اور دوسرے لوگ اس کی نبوت پر ایمان لائے۔ یہ کارروائی حضور کی وفات کے فوراً بعد ہوئی ہے، حضرت ابو بکرؓ کی قیادت میں ہوئی ہے، اور صاحبہ کی پوری جماعت کے اتفاق سے ہوئی ہے۔ اجماع صاحبہ کی اس سے زیادہ صریح مثال شاید ہی کوئی اور ہو۔

1۔ حنفیہ سے مراد ہے قبیلہ بنو حنفیہ کی عورت۔

تمام علمائے اُمت کا اجماع

اجماع صحابہ کے بعد چوتھے نمبر پر مسائلِ دین میں جس چیز کو جدت کی حیثیت حاصل ہے وہ دو رحابہ کے بعد کے علمائے اُمت کا اجماع ہے۔ اس لحاظ سے جب ہم دیکھتے ہیں تو ہمیں معلوم ہوتا ہے کہ پہلی صدی سے لے کر آج تک ہر زمانے کے، اور پوری دنیا نے اسلام میں ہر ملک کے علماء اس عقیدے پر متفق ہیں کہ محمد صلی اللہ علیہ وسلم کے بعد کوئی شخص نبی نہیں ہو سکتا، اور یہ کہ جو بھی آپؐ کے بعد اس منصب کا دعویٰ کرے، یا اس کو مانے، وہ کافر خارج از ملت اسلام ہے۔ اس سلسلے کے بھی چند شواہد ملاحظہ ہوں:

(۱) امام ابوحنیفہ (۸۰ھ-۱۵۰ھ) کے زمانے میں ایک شخص نے نبوت کا دعویٰ کیا اور کہا: ”مجھے موقع دو کہ میں اپنی نبوت کی علامات پیش کروں۔“ اس پر امام عظیم نے فرمایا کہ ”جو شخص اس سے نبوت کی کوئی علامت طلب کرے گا، وہ بھی کافر ہو جائے گا کیونکہ رسول اللہ صلی اللہ علیہ وسلم فرمाचکے ہیں کہ لانبی بعدي“ (مناقب الامام العظیم ابی حنیفہ ابن احمد المکّی، ج ۱، ص ۱۶۱- مطبوعہ حیدر آباد ۱۳۲۱ھ)

(۲) علامہ ابن جریر طبری (۲۲۳ھ-۳۱۰ھ) اپنی مشہور تفسیر قرآن میں آیت ﴿وَلَكُنْ رَسُولَ اللَّهِ وَخَاتَمَ النَّبِيِّنَ﴾ کا مطلب بیان کرتے ہیں: الذی ختم النبوة فطبع علیها فلا تفتح لاحد بعدہ الی قیام الساعۃ ”جس نے نبوت کو ختم کر دیا اور اس پر مہر لگا دی، اب قیامت تک یہ دروازہ کسی کے لیے نہیں کھلے گا۔“ (تفسیر ابن جریر، جلد ۲۲، صفحہ ۱۲)

(۳) امام طحاوی (۲۳۹ھ-۲۳۲ھ) اپنی کتاب ”عقیدۃ سلفیۃ“ میں سلف صالحین، اور خصوصاً امام ابوحنیفہ، امام ابو یوسف اور امام محمد حبیم اللہ کے عقائد بیان کرتے ہوئے نبوت کے بارے میں یہ عقیدہ تحریر فرماتے ہیں: ”اور یہ کہ محمد صلی اللہ علیہ وسلم اللہ کے برگزیدہ بندے، چیدہ نبی اور پسندیدہ رسول ہیں اور وہ خاتم الانبیاء، امام الاتقیاء، سید المرسلین اور حبیب رب العالمین ہیں، اور ان کے بعد نبوت کا ہر دعویٰ مگر ابھی اور خواہشِ نفس کی بندگی ہے۔“ (شرح الطحاوی فی العقیدۃ السلفیۃ، دار المعارف مصر، صفحات ۱۵، ۸۷، ۹۶، ۹۷، ۱۰۰، ۱۰۲)

(۴) علامہ ابن حزم آندی (۳۸۳ھ-۳۵۶ھ) لکھتے ہیں: ”یقیناً وحی کا سلسلہ نبی صلی اللہ علیہ وسلم کی وفات کے بعد منقطع ہو چکا ہے۔ دلیل اس کی یہ ہے کہ وحی نہیں ہوتی مگر ایک نبی کی طرف، اور اللہ عز و جل فرمाचکا ہے کہ محمد نہیں ہیں تھا رے مردوں میں سے کسی کے باپ، وہ اللہ کے رسول اور نبیوں کے خاتم ہیں۔“ (الحلی، ج ۱، ص ۲۶)

(۵) امام غزالی (۴۵۰ھ-۳۵۰ھ) فرماتے ہیں:

لوفتح هذا الباب (ای باب انکار کون
اگر یہ دروازہ (یعنی اجماع کو جدت مانے سے انکار
کا دروازہ) کھول دیا جائے تو بڑی فتح باتوں تک
الاجماع حجۃ) انجرالی امورشنیعة وہو

۱۔ امام غزالی کی اس رائے کو ہم ان کی اصل عبادت کے ساتھ اس لیے نقل کر رہے ہیں کہ منکرینِ ختم نبوت نے اس حوالے کی صحت کو بڑے زور شور سے چیخ کیا ہے۔

قَلْ سَرِّيٌّ يَعْلَمُ الْقَوْلَ فِي السَّمَاءِ وَالْأَرْضِ وَهُوَ السَّمِيعُ
الْعَلِيمُ ۝ بَلْ قَالُوا أَصْغَاثُ أَحْلَامِهِ بَلْ افْتَرَاهُ بَلْ هُوَ شَاعِرٌ ۝

رسول نے کہا: میرا رب ہر اس بات کو جانتا ہے جو آسمان اور زمین میں کی جائے، وہ سمیع اور علیم ہے۔

وہ کہتے ہیں: ”بلکہ یہ پر اگندہ خواب ہیں، بلکہ یہ اس کی مسن گھڑت ہے، بلکہ یہ شخص شاعر ہے۔

۶ - یعنی رسول نے کبھی اس جھوٹے پروپیگنڈے اور سرگوشیوں کی اس مہم (whispering campaign) کا جواب اس کے سوانحہ دیا کہ ”تم لوگ جو کچھ باتیں بناتے ہو، سب خداستا اور جانتا ہے، خواہ زور سے کہو، خواہ چپکے چپکے کانوں میں پھونکو“، وہ کبھی بے انصاف دشمنوں کے مقابلے میں ترکی بہتر کی جواب دینے پر نہ اُتر آیا۔

۷ - اس کا پُس منظر یہ ہے کہ نبی صلی اللہ علیہ وسلم کی دعوت کا اثر جب پھیلنے لگا تو کے کے سرداروں نے آپس میں مشورہ کر کے یہ طے کیا کہ آپ کے مقابلے میں پروپیگنڈے کی ایک مہم شروع کی جائے، اور ہر اس شخص کو، جو مکے میں زیارت کے لیے آئے، آپ کے خلاف پہلے ہی سے اتنا بدگمان کر دیا جائے کہ وہ آپ کی بات سننے کے لیے آمادہ ہی نہ ہو۔ یہ مہم دیسے تو بارہ مہینے جاری رہتی تھی، مگر خاص طور پر حج کے زمانے میں کثرت سے آدمی پھیلا دیے جاتے تھے، جو تمام بیرونی زائرین کے خیموں میں پہنچ کر ان کو خبردار کرتے پھرتے تھے کہ یہاں ایسا ایسا ایک آدمی ہے، اس سے ہوشیار رہنا۔ ان گفتگوؤں میں طرح طرح کی باتیں بنائی جاتی تھیں۔ کبھی کہا جاتا کہ یہ شخص جاؤ وگر ہے۔ کبھی کہا جاتا کہ ایک کلام اس نے خود گھڑ رکھا ہے، اور کہتا ہے خدا کا کلام ہے۔ کبھی کہا جاتا کہ اجی! وہ کلام کیا ہے، دیوانوں کی بڑی اور پر اگندہ خیالات کا پلندہ ہے۔ کبھی کہا جاتا کہ شاعرانہ تخیلات اور تک بندیاں ہیں، جن کا نام اس نے کلام الہی رکھا ہے۔ مقصد یہ تھا کہ کسی نہ کسی طرح لوگوں کو بہکایا جائے۔ صداقت کا ان کے سامنے سرے سے کوئی سوال ہی نہ تھا کہ جنم کر کوئی ایک قطعی اور بچھی تیلی رائے ظاہر کرتے۔ لیکن اس جھوٹے پروپیگنڈے کا حاصل جو کچھ ہوا، وہ یہ تھا کہ نبی صلی اللہ علیہ وسلم کا نام انہوں نے خود ملک کے گوشے گوشے میں پہنچا دیا۔ آپ کی جتنی شہرت مسلمانوں کی کوششوں سے سالہا سال میں بھی نہ ہو سکتی تھی، وہ قریش کی اس مخالفانہ مہم سے تھوڑی مدت ہی کے اندر ہو گئی۔ ہر شخص کے دل میں ایک سوال پیدا ہو گیا کہ آخر معلوم تو ہو، وہ کون ایسا آدمی ہے جس کے خلاف یہ طوفان برپا ہے، اور بہت سے سوچنے والوں نے سوچا کہ اس شخص کی بات سنی تو جائے۔ ہم کوئی بچھے تو نہیں ہیں کہ خواہ خواہ بہک جائیں گے۔

اس کی ایک دلچسپ مثال طفیل بن عمر و دوی کا قصہ ہے، جسے ابن اسحاق نے خود ان کی روایت سے بڑی تفصیل کے ساتھ نقل کیا ہے۔ وہ کہتے ہیں کہ میں قبیلہ دوں کا ایک شاعر تھا کسی کام سے مکہ گیا۔ وہاں پہنچتے ہی قریش کے چند لوگوں نے مجھے گھیر لیا اور نبی کے خلاف خوب میرے کاں بھرے، یہاں تک کہ میں آپ سے سخت بدگمان ہو گیا اور میں نے طے کر لیا کہ

پس آپ انبیا کے خاتم ہیں..... اور ابن عباسؓ کا قول ہے کہ اللہ تعالیٰ نے (اس آیت میں) یہ فیصلہ فرمادیا ہے کہ نبی صلی اللہ علیہ وسلم کے بعد کوئی نبی نہ ہوگا۔” (جلد ۳، ص ۱۵۸)

(۷) علامہ زمخشری (۵۲۷ھ-۵۳۸ھ) تفسیر کشاف میں لکھتے ہیں: ”اگر تم کہو کہ نبی صلی اللہ علیہ وسلم آخری نبی کیسے ہوئے جب کہ حضرت عیسیٰ آخر زمانے میں نازل ہوں گے؟ تو میں کہوں گا کہ آپ کا آخری نبی ہونا اس معنی میں ہے کہ آپ کے بعد کوئی شخص نبی نہ بنایا جائے گا، اور عیسیٰ علیہ السلام ان لوگوں میں سے ہیں جو آپ سے پہلے نبی بنائے جا چکے تھے، اور جب وہ نازل ہوں گے تو شریعتِ محمدیہ کے پیرو اور آپ کے قبلے کی طرف نماز پڑھنے والے کی حیثیت سے نازل ہوں گے، گویا کہ وہ آپ ہی کی امت کے ایک فرد ہیں۔“ (جلد ۲، ص ۲۱۵)

(۸) قاضی عیاض (مُتَوَفِّی ۵۲۲ھ) لکھتے ہیں: ”جو شخص خود اپنے حق میں نبوت کا دعویٰ کرے، یا اس بات کو جائز رکھے کہ آدمی نبوت کا اکتساب کر سکتا ہے اور صفائی قلب کے ذریعے سے مرتبہ نبوت کو پہنچ سکتا ہے، جیسا کہ بعض فلسفی اور غالی صوفی کہتے ہیں، اور اسی طرح جو شخص نبوت کا دعویٰ تونہ کرے مگر یہ دعویٰ کرے کہ اس پر وحی آتی ہے..... ایسے سب لوگ کافر اور نبی صلی اللہ علیہ وسلم کے جھٹلانے والے ہیں۔ کیونکہ آپ نے خبر پہنچائی ہے کہ آپ خاتم النبیین ہیں۔ آپ کے بعد کوئی نبی آنے والا نہیں۔ اور آپ نے اللہ تعالیٰ کی طرف سے یہ خبر پہنچائی ہے کہ آپ نبوت کے ختم کرنے والے ہیں اور تمام انسانوں کی طرف آپ کو بھیجا گیا ہے۔ اور تمام امت کا اس پر اجماع ہے کہ یہ کلام اپنے ظاہر مفہوم پر محمول ہے، اس کے معنی و مفہوم میں کسی تاویل و تخصیص کی گنجائش نہیں ہے۔ لہذا ان تمام گروہوں کے کافر ہونے میں قطعاً کوئی شک نہیں، برپا نے اجماع بھی اور برپا نے نقل بھی۔“ (شفا، جلد ۲، ص ۲۷۰-۲۷۱)

(۹) علامہ شہرستانی (مُتَوَفِّی ۵۲۸ھ) اپنی مشہور کتاب المثل والتحل میں لکھتے ہیں: ”اور اسی طرح جو کہے..... کہ محمد صلی اللہ علیہ وسلم کے بعد کوئی نبی آنے والا ہے (بجز عیسیٰ علیہ السلام کے) تو اس کے کافر ہونے میں دو آدمیوں کے درمیان بھی اختلاف نہیں ہے۔“ (جلد ۳، ص ۲۳۹)

(۱۰) امام رازی (۵۲۳ھ-۶۰۶ھ) اپنی تفسیرِ کبیر میں آیتِ خاتم النبیین کی شرح کرتے ہوئے فرماتے ہیں: ”اس سلسلہ بیان میں وَخَاتَمَ النَّبِيِّنَ اس لیے فرمایا کہ جس نبی کے بعد کوئی دوسرا نبی ہو وہ اگر نصیحت اور توضیح احکام میں کوئی کسر چھوڑ جائے تو اس کے بعد آنے والا نبی اُسے پورا کر سکتا ہے۔ مگر جس کے بعد کوئی آنے والا نبی نہ ہو وہ اپنی امت پر زیادہ شفیق ہوتا ہے اور اس کو زیادہ واضح رہنمائی دیتا ہے کیونکہ اس کی مثال اُس باپ کی ہوتی ہے جو جانتا ہے کہ اس کے بیٹے کا کوئی ولی و سرپرست اُس کے بعد نہیں ہے۔“ (جلد ۲، ص ۵۸۱)

(۱۱) علامہ بیضاوی (مُتَوَفِّی ۶۵۸ھ) اپنی تفسیر انوار الشنزیل میں لکھتے ہیں: ”یعنی آپ انبیا میں سب سے آخری نبی ہیں جس نے ان کا سلسلہ ختم کر دیا، یا جس سے انبیا کے سلسلے پر مہر کر دی گئی۔ اور عیسیٰ علیہ السلام کا آپ کے بعد نازل ہونا اس ختم نبوت میں قادر نہیں ہے کیونکہ جب وہ نازل ہوں گے تو آپ ہی کے دین پر ہوں گے۔“ (جلد ۳، ص ۱۶۲)

(۱۲) علامہ حافظ الدین الشنفی (مُتَوَفِّی ۱۰۷ھ) اپنی تفسیر ”مَارِك الشَّنْزِيل“ میں لکھتے ہیں: ”اور آپ خاتم النبیین ہیں.....

یعنی نبیوں میں سب سے آخری۔ آپ کے بعد کوئی شخص نبی نہیں بنایا جائے گا۔ رہے علیٰ، تو وہ ان انبیاء میں سے ہیں جو آپ سے پہلے نبی بنائے جا چکے تھے۔ اور جب وہ نازل ہوں گے تو شریعتِ محمد صلی اللہ علیہ وسلم پر عمل کرنے والے کی حیثیت سے نازل ہوں گے، گویا کہ وہ آپ کی امت کے افراد میں سے ہیں۔“ (ص ۱۷۲)

(۱۳) علامہ علاء الدین بغدادی (مُتَوَفِّيٌ ۲۵۷ھ) اپنی تفسیر ”خازن“ میں لکھتے ہیں: وَخَاتَمُ النَّبِيِّينَ، یعنی اللہ نے آپ پر نبوت ختم کر دی، اب نہ آپ کے بعد کوئی نبوت ہے نہ آپ کے ساتھ کوئی اس میں شریک..... وَكَانَ اللَّهُ بِكُلِّ شَيْءٍ عَلِيهِماً، یعنی یہ بات اللہ کے علم میں ہے کہ آپ کے بعد کوئی نبی نہیں۔“ (ص ۱۷۲-۲۷۲)

(۱۴) علامہ ابن کثیر (مُتَوَفِّيٌ ۲۷۷ھ) اپنی مشہور و معروف تفسیر میں لکھتے ہیں: ”پس یہ آیت اس باب میں نص صریح ہے کہ نبی صلی اللہ علیہ وسلم کے بعد کوئی نبی نہیں ہے، اور جب آپ کے بعد نبی کوئی نہیں تو رسول بدرجہ اولیٰ نہیں ہے، کیوں کہ رسالت کا منصب خاص ہے اور نبوت کا منصب عام، ہر رسول نبی ہوتا ہے مگر ہر نبی رسول نہیں ہوتا..... حضور کے بعد جو شخص بھی اس مقام کا دعویٰ کرے وہ جھوٹا، مفتری، دجال، گمراہ اور گمراہ کرنے والا ہے، خواہ وہ کیسے ہی خریق عادت اور شعبدے اور جادو اور طلسم اور کرشمے بنائے کر لے آئے..... یہی حیثیت ہر اس شخص کی ہے جو قیامت تک اس منصب کا مددگار ہو۔“ (جلد ۳، ص ۳۹۳-۳۹۴)

(۱۵) علامہ جلال الدین سیوطی (مُتَوَفِّيٌ ۹۱۱ھ) تفسیر جلالین میں لکھتے ہیں: ”وَكَانَ اللَّهُ بِكُلِّ شَيْءٍ عَلِيهِماً، یعنی اللہ اس بات کو جانتا ہے کہ آخرین کے بعد کوئی نبی نہیں۔ اور علیٰ جب نازل ہوں گے تو آپ کی شریعت ہی کے مطابق عمل کریں گے۔“ (ص ۶۸۷)

(۱۶) علامہ ابن نجیم (مُتَوَفِّيٌ ۹۰۰ھ) اصول فقہ کی مشہور کتاب الْأَشْبَاهُ وَالنَّظَارَ، کتاب السیر، باب الرِّدَّہ میں لکھتے ہیں: ”اگر آدمی یہ نہ سمجھے کہ محمد صلی اللہ علیہ وسلم آخری نبی ہیں تو وہ مسلمان نہیں ہے، کیونکہ یہ اُن باقوں میں سے ہے جن کا جاننا اور مانا ضروریاتِ دین میں سے ہے۔“ (ص ۱۷۹)

(۱۷) ملا علی قاری (مُتَوَفِّيٌ ۱۰۱۶ھ) شرح فقہ اکبر میں لکھتے ہیں: ”ہمارے نبی صلی اللہ علیہ وسلم کے بعد نبوت کا دعویٰ کرنا بالاجماع کفر ہے۔“ (ص ۲۰۲)

(۱۸) شیخ اسماعیل حثی (مُتَوَفِّيٌ ۱۱۳۷ھ) تفسیر روح البیان میں اس آیت کی شرح کرتے ہوئے لکھتے ہیں: ”عاصم نے لفظ خاتم“ت“ کے زبر کے ساتھ پڑھا ہے جس کے معنی ہیں آئے ختم کے جس سے مہر کی جاتی ہے۔ جیسے طائع اس چیز کو کہتے ہیں جس سے ٹھپٹا گایا جائے۔ مراد یہ ہے کہ نبی صلی اللہ علیہ وسلم انبیاء میں سب سے آخر تھے جن کے ذریعے سے نبیوں کے سلسلے پر مہر لگا دی گئی۔ فارسی میں اسے ”مُهْرِ پَغْبِرَاں“ کہیں گے یعنی آپ سے نبوت کا دروازہ سر بھر کر دیا گیا اور پغبروں کا سلسلہ ختم کر دیا گیا۔ باقی قاریوں نے اسے ”ت“ کے زیر کے ساتھ خاتم پڑھا ہے، یعنی آپ مہر کرنے والے تھے۔ فارسی میں اس کو ”مُهْرُ كُنْدَهَ پَغْبِرَاں“ کہیں گے۔ اس طرح یہ لفظ بھی خاتم کا ہم معنی ہی ہے..... اب آپ کی امت کے علماء آپ سے صرف ولایت ہی کی میراث پائیں گے، نبوت کی میراث آپ کی ختمیت کے باعث ختم ہو چکی۔ اور علیٰ علیہ السلام کا آپ کے

بعد نازل ہونا آپؐ کے خاتم النبیین ہونے میں قادر نہیں ہے، کیونکہ خاتم النبیین ہونے کے معنی یہ ہیں کہ آپؐ کے بعد کوئی نبی نہ بنایا جائے گا..... اور عیسیٰؐ سے پہلے نبی بنائے جا چکے تھے۔ اور جب وہ نازل ہوں گے تو شریعت محمدی علی صاحبہا الصلوٰۃ والسلام کے پیروکی حیثیت سے نازل ہوں گے۔ آپؐ ہی کے قبلے کی طرف رخ کر کے نماز پڑھیں گے۔ آپؐ کی اُمت کے ایک فرد کی طرح ہوں گے۔ نہ ان کی طرف وحی آئے گی اور وہ وہ نئے احکام دیں گے۔ بلکہ وہ رسول اللہ صلی اللہ علیہ وسلم کے خلیفہ ہوں گے..... اور اہل سُنّۃ والجماعۃ اس بات کے قائل ہیں کہ ہمارے نبی صلی اللہ علیہ وسلم کے بعد کوئی نبی نہیں ہے، کیونکہ اللہ تعالیٰ نے فرمادیا: وَلَكِنْ رَسُولَ اللَّهِ وَخَاتَمَ النَّبِيِّينَ۔ اور رسول اللہ صلی اللہ علیہ وسلم نے فرمادیا: لَا نَبِيٌّ بَعْدِي۔ اب جو کوئی کہے کہ ہمارے نبی صلی اللہ علیہ وسلم کے بعد کوئی نبی ہے تو اس کو کافر قرار دیا جائے گا، کیونکہ اس نے نَصْ کا انکار کیا۔ اور اسی طرح اس شخص کی بھی تکفیر کی جائے گی جو اس میں شک کرے، کیونکہ جحت نے حق کو باطل سے مُمیز کر دیا ہے۔ اور جو شخص محمد صلی اللہ علیہ وسلم کے بعد نبوت کا دعویٰ کرے، اس کا دعویٰ باطل کے سوا کچھ اور ہو، ہی نہیں سکتا۔“ (جلد ۲۲، ص ۱۸۸)

(۱۹) فتاویٰ عالمگیری، جسے بارہویں صدی ہجری میں اور نگ زیب عالمگیر کے حکم سے ہندوستان کے بہت سے اکابر علماء نے مرتب کیا تھا، اس میں لکھا ہے: ”اگر آدمی یہ نہ سمجھے کہ محمد صلی اللہ علیہ وسلم آخری نبی ہیں تو وہ مسلم نہیں ہے۔ اور اگر وہ کہے کہ میں اللہ کا رسول ہوں یا میں پیغمبر ہوں تو اس کی تکفیر کی جائے گی۔“ (جلد ۲، ص ۲۶۳)

(۲۰) علامہ شوکانی (متوفی ۱۲۵۵ھ) اپنی تفسیر فتح القدیر میں لکھتے ہیں: ”جمهور نے لفظِ خاتم کو ”ت“ کے زیر کے ساتھ پڑھا ہے اور عاصم نے زبر کے ساتھ۔ پہلی قراءت کے معنی یہ ہیں کہ آپ نے انہیا کو ختم کیا، یعنی سب کے آخر میں آئے۔ اور دوسری قراءت کے معنی یہ ہیں کہ آپ ان کے لیے مہر کی طرح ہو گئے جس کے ذریعے سے ان کا سلسلہ سر بُمُہر ہو گیا اور جس کے شمول سے ان کا گروہ مزین ہوا۔“ (جلد ۳، ص ۲۷۵)

(۲۱) علامہ آلوسی (متوفی ۱۲۷۰ھ) تفسیر روح المعانی میں لکھتے ہیں: ”نبی کا لفظ رسول کی بہ نسبت عام ہے۔ لہذا رسول اللہ صلی اللہ علیہ وسلم کے خاتم النبیین ہونے سے خود بخود لازم آتا ہے کہ آپ خاتم المرسلین بھی ہوں۔ اور آپ کے خاتم انبیا و رسل ہونے سے مراد یہ ہے کہ اس دنیا میں وصفِ نبوت سے آپ کے متصف ہونے کے بعد اب جن و انس میں سے ہر ایک کے لیے نبوت کا وصف منقطع ہو گیا۔“ (جلد ۲۲، ص ۳۲) ”رسول اللہ صلی اللہ علیہ وسلم کے بعد جو شخص وحی نبوت کا مَدْعی ہو، اسے کافر قرار دیا جائے گا۔ اس امر میں مسلمانوں کے درمیان کوئی اختلاف نہیں ہے۔“ (جلد ۲۲، ص ۳۸) ”رسول اللہ صلی اللہ علیہ وسلم کا خاتم النبیین ہونا ایک الیکی بات ہے جسے کتاب اللہ نے صاف صاف بیان کیا، سنت نے واضح طور پر اس کی تصریح کی، اور امت نے اس پر اجماع کیا۔ لہذا جو اس کے خلاف کوئی دعویٰ کرے اسے کافر قرار دیا جائے گا۔“ (جلد ۲۲، ص ۳۹)

یہ ہندوستان سے لے کر مراکش اور آنڈھس تک، اور تُرکی سے لے کر یمن تک ہر مسلمان ملک کے اکابر علماء و فقہاء اور محدثین و مفسرین کی تصریحات ہیں۔ ہم نے ان کے ناموں کے ساتھ ان کے سینیں ولادت و وفات بھی دے دیے ہیں، جن سے

ہر شخص بیک نظر معلوم کر سکتا ہے کہ پہلی صدی سے تیرھویں صدی تک تاریخ اسلام کی ہر صدی کے اکابر ان میں شامل ہیں۔ اگرچہ ہم چودھویں صدی کے علمائے اسلام کی تصریحات بھی نقل کر سکتے تھے، مگر ہم نے قصد انھیں اس لیے چھوڑ دیا کہ ان کی تفسیر کے جواب میں ایک شخص یہ حیله کر سکتا ہے کہ ان لوگوں نے اس دور کے مدعا نبوت کی ضد میں ختم نبوت کے یہ معنی بیان کیے ہیں۔ اس لیے ہم نے پہلے علامہ کی تحریریں نقل کی ہیں جو ظاہر ہے کہ آج کے کسی شخص سے کوئی ضد نہ رکھ سکتے تھے۔ ان تحریروں سے یہ بات قطعی طور پر ثابت ہو جاتی ہے کہ پہلی صدی سے آج تک پوری دنیائے اسلام مُتَقْتَطَ طور پر ”خاتم النبیین“ کے معنی ”آخری نبی“ یہ سمجھتی رہی ہے، حضورؐ کے بعد نبوت کے دروازے کو ہمیشہ ہمیشہ کے لیے بند تسلیم کرنا ہر زمانے میں تمام مسلمانوں کا مُتَقْتَطَ علیٰ عقیدہ رہا ہے، اور اس امر میں مسلمانوں کے درمیان کبھی کوئی اختلاف نہیں رہا کہ جو شخص محمد رسول اللہ صلی اللہ علیہ وسلم کے بعد رسول یا نبی ہونے کا دعویٰ کرے اور جو اس کے دعوے کو مانے، وہ دائرۃ اسلام سے خارج ہے۔

اب یہ دیکھنا ہر صاحبِ عقل آدمی کا اپنا کام ہے کہ لفظ خاتم النبیین کا جو مفہوم لغت سے ثابت ہے، جو قرآن کی عبارت کے سیاق و سبق سے ظاہر ہے، جس کی تصریح نبی صلی اللہ علیہ وسلم نے خود فرمادی ہے، جس پر صحابہ کرامؓ کا اجماع ہے، اور جسے صحابہ کرامؓ کے زمانے سے لے کر آج تک تمام دنیا کے مسلمان بلا اختلاف مانتے رہے ہیں، اس کے خلاف کوئی دوسرا مفہوم لینے اور کسی نئے مدعی کے لیے نبوت کا دروازہ کھولنے کی کیا گنجائیش باقی رہ جاتی ہے، اور ایسے لوگوں کو کیسے مسلمان تسلیم کیا جاسکتا ہے جنھوں نے باب نبوت کے مفتوح ہونے کا محض خیال ہی ظاہر نہیں کیا ہے بلکہ اس دروازے سے ایک صاحبِ حریم نبوت میں داخل بھی ہو گئے ہیں اور یہ لوگ ان کی نبوت پر ایمان بھی لے آئے ہیں۔
اس سلسلے میں تین باتیں اور قابل غور ہیں:

کیا اللہ کو ہمارے ایمان سے کوئی دشمنی ہے؟

پہلی بات یہ ہے کہ نبوت کا معاملہ ایک بڑا ہی نازک معاملہ ہے۔ قرآن مجید کی رو سے یہ اسلام کے ان بنیادی عقائد میں سے ہے جن کے ماننے یا نہ ماننے پر آدمی کے کفر و ایمان کا انحصار ہے۔ ایک شخص نبی ہو اور آدمی اُس کو نہ مانے تو کافر، اور وہ نبی نہ ہو اور آدمی اس کو مان لے تو کافر۔ ایسے ایک نازک معاملے میں تو اللہ تعالیٰ سے کسی بے احتیاطی کی بدرجہ اولیٰ توقع نہیں کی جاسکتی۔ اگر محمد صلی اللہ علیہ وسلم کے بعد کوئی نبی آنے والا ہوتا تو اللہ تعالیٰ خود قرآن میں صاف صاف اس کی تصریح فرماتا، رسول اللہ صلی اللہ علیہ وسلم کے ذریعے سے اس کا کھلا کھلا اعلان کرتا اور حضور دنیا سے کبھی تشریف نہ لے جاتے جب تک اپنی امت کو اچھی طرح خبردار نہ کر دیتے کہ میرے بعد بھی انبیاء آئیں گے اور تھیں ان کو ماننا ہوگا۔ آخر اللہ اور اس کے رسولؐ کو ہمارے دین و ایمان سے کیا دشمنی تھی کہ حضورؐ کے بعد نبوت کا دروازہ تو کھلا ہوتا اور کوئی نبی آنے والا بھی ہوتا جس پر ایمان لائے بغیر ہم مسلمان نہ ہو سکتے، مگر ہم کو نہ صرف یہ کہ اس سے بے خبر رکھا جاتا، بلکہ اس کے برعکس اللہ اور اس کا رسولؐ، دونوں ایسی باتیں فرمادیتے جن سے تیرہ سو برس تک ساری امت یہی سمجھتی رہی اور آج بھی سمجھ رہی ہے کہ حضورؐ کے بعد کوئی نبی آنے والا نہیں ہے۔

اب اگر بفرضِ محال نبوت کا دروازہ واقعی کھلا بھی ہو اور کوئی نبی آبھی جائے تو ہم بے خوف و خطر اس کا انکار کر دیں گے۔

خطرہ ہو سکتا ہے تو اللہ تعالیٰ کی باز پُس ہی کا تو ہو سکتا ہے۔ وہ قیامت کے روز ہم سے پوچھے گا تو ہم یہ ساری ریکارڈ برسرِ عدالت لا کر رکھ دیں گے جس سے ثابت ہو جائے گا کہ معاذ اللہ! اس کفر کے خطرے میں تو اللہ کی کتاب اور اس کے رسول کی سنت ہی نے ہمیں ڈالا تھا۔ ہمیں قطعاً کوئی اندیشہ نہیں ہے کہ اس ریکارڈ کو دیکھ کر بھی اللہ تعالیٰ ہمیں کسی نئے نبی پر ایمان نہ لانے کی سزا دے ڈالے گا۔ لیکن اگر نبوت کا دروازہ فی الواقع بند ہے اور کوئی نبی آنے والا نہیں ہے، اور اس کے باوجود کوئی شخص کسی مدعی کی نبوت پر ایمان لاتا ہے تو اسے سوچ لینا چاہیے کہ اس کفر کی پاداش سے بچنے کے لیے وہ کون ساری ریکارڈ خدا کی عدالت میں پیش کر سکتا ہے جس سے وہ رہائی کی توقع رکھتا ہو۔ عدالت میں پیشی ہونے سے پہلے اسے اپنی صفائی کے مواد کا یہیں جائزہ لے لینا چاہیے، اور ہمارے پیش کردہ مواد سے مقابلہ کر کے خود ہی دیکھ لینا چاہیے کہ جس صفائی کے بھروسے پڑو یہ کام کر رہا ہے کیا ایک عقل مند آدمی اس پر اعتماد کر کے کفر کی سزا کا خطرہ مول لے سکتا ہے؟

اب نبی کی آخر ضرورت کیا ہے؟

دوسری قابل غور بات یہ ہے کہ نبوت کوئی ایسی صفت نہیں ہے جو ہر اس شخص میں پیدا ہو جایا کرے جس نے عبادت اور عملِ صالح میں ترقی کر کے اپنے آپ کو اس کا اہل بنالیا ہو۔ نہ یہ کوئی ایسا انعام ہے جو کچھ خدمات کے صلے میں عطا کیا جاتا ہو۔ بلکہ یہ ایک منصب ہے جس پر ایک خاص ضرورت کی خاطر اللہ تعالیٰ کسی شخص کو مقرر کرتا ہے۔ وہ ضرورت جب داعی ہوتی ہے تو ایک نبی اس کے لیے مامور کیا جاتا ہے، اور جب ضرورت نہیں ہوتی یا باقی نہیں رہتی تو خواہ مخواہ انبیا پر انبیا نہیں بھیجے جاتے۔

قرآن مجید سے جب ہم یہ معلوم کرنے کی کوشش کرتے ہیں کہ نبی کے تقریر کی ضرورت کن کن حالات میں پیش آئی ہے تو پتا چلتا ہے کہ صرف چار حالتیں ایسی ہیں جن میں انبیا مبعوث ہوئے ہیں:

اول یہ کہ کسی خاص قوم میں نبی بھیجنے کی ضرورت اس لیے ہو کہ اس میں پہلے کبھی کوئی نبی نہ آیا تھا اور کسی دوسری قوم میں آئے ہوئے نبی کا پیغام بھی اُس تک نہ پہنچ سکتا تھا۔

دوم یہ کہ نبی بھیجنے کی ضرورت اس وجہ سے ہو کہ پہلے گزرے ہوئے نبی کی تعلیم بھلا دی گئی ہو، یا اس میں تحریف ہو گئی ہو، اور اس کے نقشِ قدم کی پیروی کرنا ممکن نہ رہا ہو۔

سوم یہ کہ پہلے گزرے ہوئے نبی کے ذریعے سے مکمل تعلیم وہدایت لوگوں کو نہ ملی ہو اور تبلیغِ دین کے لیے مزید انبیا کی ضرورت ہو۔

چہارم یہ کہ ایک نبی کے ساتھ اس کی مدد کے لیے ایک اور نبی کی حاجت ہو۔

اب یہ ظاہر ہے کہ ان میں سے کوئی ضرورت بھی نبی صلی اللہ علیہ وسلم کے بعد باقی نہیں رہی ہے۔

قرآن خود کہہ رہا ہے کہ حضور کو تمام دنیا کی ہدایت کے لیے مبعوث فرمایا گیا ہے اور دنیا کی تہذیبی تاریخ بتا رہی ہے کہ آپ کی بُعثت کے وقت سے مسلسل ایسے حالات موجود رہے ہیں کہ آپ کی دعوت سب قوموں کو پہنچ سکتی تھی اور ہر وقت پہنچ سکتی ہے۔ اس کے بعد الگ الگ قوموں میں انبیا آنے کی کوئی حاجت باقی نہیں رہتی۔

قرآن اس پر بھی گواہ ہے اور اس کے ساتھ حدیث و سیرت کا پورا ذخیرہ اس امر کی شہادت دے رہا ہے کہ حضور صلی اللہ علیہ وسلم کی لائی ہوئی تعلیم بالکل اپنی صحیح صورت میں محفوظ ہے۔ اس میں مسخ و تحریف کا کوئی عمل نہیں ہوا ہے۔ جو کتاب آپ لائے تھے اس میں ایک لفظ کی بھی کمی و بیشی آج تک نہیں ہوئی، نہ قیامت تک ہو سکتی ہے۔ جو ہدایت آپ نے اپنے قول و عمل سے دی اس کے تمام آثار آج بھی اس طرح ہمیں مل جاتے ہیں کہ گویا ہم آپ کے زمانے میں موجود ہیں۔ اس لیے دوسری صورت بھی ختم ہو گئی۔

پھر قرآن مجید یہ بات بھی صاف صاف کہتا ہے کہ حضور کے ذریعے سے دین کی تکمیل کر دی گئی۔ الہذا تکمیل دین کے لیے بھی اب کوئی نبی درکار نہیں رہا۔

اب رہ جاتی ہے چوتھی ضرورت، تو اگر اس کے لیے کوئی نبی درکار ہوتا تو وہ حضور کے زمانے میں آپ کے ساتھ مقرر کیا جاتا۔ ظاہر ہے کہ جب وہ مقرر نہیں کیا گیا تو یہ وجہ بھی ساقط ہو گئی۔

اب ہمیں معلوم ہونا چاہیے کہ وہ پانچویں وجہ کون ہی ہے جس کے لیے آپ کے بعد ایک نبی کی ضرورت ہو؟ اگر کوئی کہے کہ قوم بگڑ گئی ہے اس لیے اصلاح کی خاطر ایک نبی کی ضرورت ہے، تو ہم اس سے پوچھیں گے کہ محض اصلاح کے لیے نبی دنیا میں کب آیا ہے کہ آج صرف اس کام کے لیے وہ آئے؟ نبی تو اس لیے مقرر ہوتا ہے کہ اس پر وحی کی جائے، اور وحی کی ضرورت یا تو کوئی نیا پیغام دینے کے لیے ہوتی ہے، یا پچھلے پیغام کی تکمیل کرنے کے لیے، یا اس کو تحریفات سے پاک کرنے کے لیے۔ قرآن اور سنت محمد صلی اللہ علیہ وسلم کے محفوظ ہو جانے اور دین کے مکمل ہو جانے کے بعد جب وحی کی سب ممکن ضرورتیں ختم ہو چکی ہیں، تو اب اصلاح کے لیے صرف مصلحین کی حاجت باقی ہے نہ کہ انبیا کی۔

نبی نبوت اب اُمت کے لیے رحمت نہیں بلکہ لعنت ہے

تیسرا قابل توجہ بات یہ ہے کہ نبی جب بھی کسی قوم میں آئے گا فوراً اس میں کفر و ایمان کا سوال اٹھ کھڑا ہو گا۔ جو اس کو مانیں گے وہ ایک اُمت قرار پائیں گے اور جو اس کو نہ مانیں گے وہ لامحالہ دوسری اُمت ہوں گے۔ ان دونوں امتوں کا اختلاف محض فُروعی اختلاف نہ ہو گا بلکہ ایک نبی پر ایمان لانے اور نہ لانے کا ایسا بنیادی اختلاف ہو گا جو انہیں اس وقت تک جمع نہ ہونے دے گا جب تک ان میں سے کوئی اپنا عقیدہ نہ چھوڑ دے۔ پھر ان کے لیے عملاً بھی ہدایت اور قانون کے مأخذ الگ الگ ہوں گے، کیونکہ ایک گروہ اپنے تسلیم کردہ نبی کی پیش کی ہوئی وحی اور اس کی سنت سے قانون لے گا اور دوسرا گروہ اس کے مأخذ قانون ہونے کا سرے سے منکر ہو گا۔ اس بنا پر ان کا ایک مشترک معاشرہ بن جانا کسی طرح بھی ممکن نہ ہو گا۔

ان حقائق کو اگر کوئی شخص نگاہ میں رکھے تو اس پر یہ بات بالکل واضح ہو جائے گی کہ ختم نبوت اُمتِ مسلمہ کے لیے اللہ کی ایک بہت بڑی رحمت ہے جس کی بدولت ہی اس اُمت کا ایک دائیٰ اور عالم گیر برادری بننا ممکن ہوا ہے۔ اس چیز نے مسلمانوں کو ایسے ہر بنیادی اختلاف سے محفوظ کر دیا ہے جو ان کے اندر مستقل تفرقی کا موجب ہو سکتا ہو۔ اب جو شخص بھی محمد صلی اللہ علیہ وسلم کو اپنا ہادی و رہبر مانے اور ان کی دی ہوئی تعلیم کے سوا کسی اور مأخذ ہدایت کی طرف رُجوع کرنے کا قائل نہ ہو وہ اس برادری کا فرد ہے

اور ہر وقت ہو سکتا ہے۔ یہ وحدت اس امت کو کبھی نصیب نہ ہو سکتی تھی اگر نبوت کا دروازہ بند نہ ہو جاتا۔ کیونکہ ہر نبی کے آنے پر یہ پارہ پارہ ہوتی رہتی۔

آدمی سوچ تو اس کی عقل خود یہ کہہ دے گی کہ جب تمام دُنیا کے لیے ایک نبی بھیج دیا جائے، اور جب اس نبی کے ذریعے سے دین کی تبلیغ بھی کر دی جائے، اور جب اس نبی کی تعلیم کو پوری طرح محفوظ بھی کر دیا جائے، تو نبوت کا دروازہ بند ہو جانا چاہیے، تاکہ اس آخری نبی کی پیروی پر جمع ہو کر تمام دُنیا میں ہمیشہ کے لیے اہل ایمان کی ایک ہی امت بن سکے اور بلا ضرورت نئے نئے نبیوں کی آمد سے اس امت میں بار بار تفریقہ نہ برپا ہوتا رہے۔ نبی خواہ ”ظلّیٰ“، ہو یا ”برُوزیٰ“، اُمّتی ہو یا صاحب شریعت اور صاحب کتاب، بہر حال جو شخص نبی ہو گا اور خدا کی طرف سے بھیجا ہوا ہو گا، اس کے آنے کا لازمی نتیجہ یہی ہو گا کہ اس کے ماننے والے ایک امت بنیں اور نہ ماننے والے کافر قرار پائیں۔ یہ تفریق اس حالت میں تو ناگزیر ہے جب کہ نبی کے بھیجے جانے کی فی الواقع ضرورت ہو۔ مگر جب اس کے آنے کی کوئی ضرورت باقی نہ رہے تو خدا کی حکمت اور اس کی رحمت سے یہ بات قطعی بعید ہے کہ وہ خواہ مخواہ اپنے بندوں کو کفر و ایمان کی کشمکش میں بٹلا کرے اور انھیں کبھی ایک امت نہ بننے دے۔ لہذا جو کچھ قرآن سے ثابت ہے اور جو کچھ سنت اور اجماع سے ثابت ہے، عقل بھی اسی کو صحیح تسلیم کرتی ہے اور اس کا تقاضا بھی یہی ہے کہ اب نبوت کا دروازہ بند ہی رہنا چاہیے۔

”مَسِيحٌ مَوْعِدٌ“ کی حقیقت

نبی نبوت کی طرف بلانے والے حضرات عام طور پر ناواقف مسلمانوں سے کہتے ہیں کہ احادیث میں ”مَسِيحٌ مَوْعِدٌ“ کے آنے کی خبر دی گئی ہے، اور مسیح نبی تھے، اس لیے اُن کے آنے سے ختم نبوت میں کوئی خرابی واقع نہیں ہوتی، بلکہ ختم نبوت بھی بحق اور اس کے باوجود مسیح موعود کا آنا بھی بحق۔

اسی سلسلے میں وہ یہ بھی کہتے ہیں کہ ”مَسِيحٌ مَوْعِدٌ“ سے مراد عیسیٰ ابن مریم نہیں ہیں۔ ان کا تو انتقال ہو چکا۔ اب جس کے آنے کی خبر احادیث میں دی گئی ہے وہ شیل مسیح، یعنی حضرت عیسیٰ کے مانند ایک مسیح ہے، اور وہ فُلّاں شخص ہے جو آچکا ہے۔ اُس کا ماننا عقیدہ ختم نبوت کے خلاف نہیں ہے۔

اس فریب کا پردہ چاک کرنے کے لیے ہم یہاں پورے حوالوں کے ساتھ وہ مستند روایات نقل کیے دیتے ہیں جو اس مسئلے کے متعلق حدیث کی معتبر ترین کتابوں میں پائی جاتی ہیں۔ ان احادیث کو دیکھ کر ہر شخص خود معلوم کر سکتا ہے کہ حضور نبی کریم صلی اللہ علیہ وسلم نے کیا فرمایا تھا اور آج اس کو کیا بنایا جا رہا ہے۔

احادیث در باب نزول عیسیٰ ابن مریم علیہ السلام

(۱) عن ابی هریرۃ قال قال رسول اللہ حضرت ابو ہریرہؓ سے روایت ہے کہ رسول اللہ

صلی اللہ علیہ وسلم نے فرمایا: قسم ہے اُس ذات کی جس کے ہاتھ میں میری جان ہے، ضرور اُتریں گے تمہارے درمیان ابِن مریم حاکم عادل بن کر، پھر وہ صلیب کو توڑ دالیں گے، اور خزریکو ہلاک کر دیں گے، اور جنگ کا خاتمہ کر دیں گے (دوسرا روایت میں حرب کے بجائے چڑیہ کا لفظ ہے، یعنی چڑیہ ختم کر دیں گے) اور مال کی وہ کثرت ہو گی کہ اس کا قبول کرنے والا کوئی نہ رہے گا، اور (حالت یہ ہو جائے گی کہ لوگوں کے نزدیک خدا کے حضور) ایک سجدہ کر لینا دنیا و ما فیہا سے بہتر ہو گا۔

صلی اللہ علیہ وسلم والذی نفسی بیدہ لیوْشَكَ ان ينزل فِيکُمْ ابْنَ مَرِيمَ حَكِيْمَا عَدْلًا فِي كِسْرِ الصَّلِيبِ وَيُقْتَلُ الْخَنْزِيرُ وَيَضْعَفَ الْحَرَبُ وَيُفْيَضَ الْمَالُ حَتَّى لا يَقْبَلَهُ احَدٌ حَتَّى تَكُونَ السُّجْدَةُ الْوَاحِدَةُ خَيْرًا مِن الدُّنْيَا وَمَا فِيهَا (بخاری، کتاب احادیث الانبیاء، باب نزول عیسیٰ ابِن مریم۔ مسلم، باب بیان نزول عیسیٰ۔ ترمذی، ابواب الفتنه، باب فی نزول عیسیٰ۔ مُشَدِّد احمد، مرویات ابو ہریرہ)

(۲) ایک اور روایت حضرت ابو ہریرہؓ سے ان الفاظ میں ہے کہ لا تقوم الساعة حتی ينزل عیسیٰ ابِن مریم ”قیامت قائم نہ ہو گی جب تک نازل نہ ہو لیں عیسیٰ ابِن مریم..... اور اس کے بعد وہی مضمون ہے جو اور پر کی حدیث میں بیان ہوا ہے۔ (بخاری، کتاب المظالم، باب کسر الصلیب۔ ابِن ماجہ، کتاب الفتنه، باب فتنۃ الدجال)

(۳) عن ابی هریرة ان رسول اللہ صلی اللہ علیہ وسلم قال کیف انتم اذا نزل ابِن مریم فیکم و امامکم منکم (بخاری، کتاب احادیث الانبیاء، باب نزول عیسیٰ۔ مسلم، باب بیان نزول عیسیٰ۔ مُشَدِّد احمد، مرویات ابی ہریرہ)

۱۔ صلیب کو توڑ دالنے اور خزریکو ہلاک کر دینے کا مطلب یہ ہے کہ عیسائیت ایک الگ دین کی حیثیت سے ختم ہو جائے گی۔ دین عیسیٰ کی پوری عمارت اس عقیدے پر قائم ہے کہ خدا نے اپنے اکلوتے بیٹے (یعنی حضرت عیسیٰ) کو صلیب پر ”لغت“ کی موت دی جس سے وہ انسان کے گناہ کا کفارہ بن گیا۔ اور انبیا کی امتوں کے درمیان عیسائیوں کی امتیازی خصوصیت یہ ہے کہ انہوں نے صرف اس عقیدے کو لے کر خدا کی پوری شریعت رد کر دی حتیٰ کہ خزریک کو حلال کر لیا جو تمام انبیا کی شریعتوں میں حرام رہا ہے۔ پس جب حضرت عیسیٰ علیہ السلام آ کر خود اعلان کر دیں گے کہ نہ میں خدا کا بیٹا ہوں، نہ میں نے صلیب پر جان دی، نہ میں کسی کے گناہ کا کفارہ بنا، تو عیسائی عقیدے کے لیے سرے سے کوئی بنیاد ہی باقی نہ رہے گی۔ اسی طرح جب وہ بتائیں گے کہ میں نے تو نہ اپنے پیروؤں کے لیے سور حلال کیا تھا اور نہ ان کو شریعت کی پابندی سے آزاد تھیرا یا تھا، تو عیسائیت کی دوسری امتیازی خصوصیت کا بھی خاتمہ ہو جائے گا۔

۲۔ دوسرے الفاظ میں اس کا مطلب یہ ہے کہ اُس وقت ملتوں کے اختلافات ختم ہو کر سب لوگ ایک ملتِ اسلام میں شامل ہو جائیں گے اور اس طرح نہ جنگ ہو گی اور نہ کسی پر جزیہ عائد کیا جائے گا۔ اسی بات پر آگے احادیث نمبر ۵ و ۵ ادلالت کر رہی ہیں۔

۳۔ یعنی نماز میں حضرت عیسیٰ امامت نہیں کرائیں گے بلکہ مسلمانوں کا جو امام پہلے سے ہو گا اسی کے پیچے وہ نماز پڑھیں گے۔

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا: عیسیٰ ابن مریم نازل ہوں گے، پھر وہ خنزیر کو قتل کریں گے اور صلیب کو مٹا دیں گے اور ان کے لیے نماز جمع کی جائے گی اور وہ اتنا مال تقسیم کریں گے کہ اسے قبول کرنے والا کوئی نہ ہو گا اور وہ خرچ ساقط کر دیں گے اور رَوْحًا کے مقام پر منزل کر کے وہاں سے حج یا عمرہ کریں گے، یا دونوں کو جمع کریں گے۔^۱ راوی کوشک ہے کہ حضور نے ان میں سے کوئی بات فرمائی تھی۔

حضرت ابو ہریرہؓ سے روایت ہے (دجال کے خروج کا ذکر کرنے کے بعد حضور نے فرمایا): اس اثناء میں کہ مسلمان اس سے لڑنے کی تیاری کر رہے ہوں گے، صفیں باندھ رہے ہوں گے اور نماز کے لیے تکبیر اقامت کی جا چکی ہو گی کہ عیسیٰ ابن مریم نازل ہو جائیں گے اور نماز میں مسلمانوں کی امامت کریں گے۔ اور اللہ کا دشمن (یعنی دجال) ان کو دیکھتے ہی اس طرح گھلنے لگے گا جیسے نمک پانی میں گھلتا ہے۔ اگر عیسیٰ علیہ السلام اس کو اس کے حال ہی پر چھوڑ دیں تو وہ آپ ہی گھل کر مرجائے۔ مگر اللہ اس کو اُن کے ہاتھ سے قتل کرائے گا اور وہ اپنے نیزے میں اُس کا خون مسلمانوں کو دکھائیں گے۔

حضرت ابو ہریرہؓ سے روایت ہے کہ نبی صلی اللہ علیہ وسلم نے فرمایا: میرے اور ان (یعنی عیسیٰ علیہ السلام) کے درمیان کوئی نبی نہیں ہے۔ اور یہ کہ وہ اُترنے والے ہیں، پس جب تم ان کو دیکھو تو پہچان لینا، وہ ایک میانہ قد آدمی ہیں، رنگ مائل بہ سرخی و سیندھی ہے، دوزرد رنگ کے کپڑے پہنے ہوئے ہوں گے۔

(۴) عن ابی هریرۃ ان رسول اللہ صلی اللہ علیہ وسلم قال ينزل عیسیٰ ابن مریم فیقتل الخنزیر ویمحوا الصلیب و تجمع لہ الصلوٰۃ ویعطی المآل حتی لا یقبل ویضم الخراج وینزل الرّوحاء فیحجّ منها، او یعتمر، او یجمعهما۔ (مسند احمد، بسلسلة مرویات ابی ہریرہ۔ مسلم، کتاب الحج، باب جواز امشق فی الحج والقرآن)

(۵) عن ابی هریرۃ (بعد ذکر خروج الدجال) فبینما هم یعدّون للقتال یسّون الصّفوف اذا اقیمت الصلوٰۃ فینزل عیسیٰ ابن مریم فاما مّن فامّهم فاذاراه عدو الله یذوب کما یذوب الملّح فی الماء فلو تركه لا نذاب حتی یهلك ولكن یقتله الله بیده فیریهم دمه فی حریته۔ (مشکوٰۃ، کتاب الفتن، باب الملّاحم، بحوالہ مسلم)

(۶) عن ابی هریرۃ ان النبی صلی اللہ علیہ وسلم قال ليس بيّنى وبيّنه نبی (یعنی عیسیٰ) وانه نازل فإذا رأيتموه فالعرفوه رجل مربوع الى الحمرة والبياض، ممضرتين كان رأسه يقطر وان لم یصبه بلل فيقاتل الناس على الاسلام فيدق الصلیب ويقتل الخنزیر

۱ مدینے سے ۳۵ میل کے فاصلے پر ایک مقام۔

۲ واضح رہے کہ اس زمانے میں جن صاحب کو شیل مسح قرار دیا گیا ہے، انہوں نے اپنی زندگی میں نہ حج کیا اور نہ عمرہ۔

ویضع الجزیة ویهلك اللہ فی زمانہ الملل
کلها الا الاسلام ویهلك المیسیح الدجال
فیمکث فی الارض اربعین سنة ثم یتوفی
فیصلی علیہ المسلمون۔

(ابوداؤد، کتاب الملاحم، باب خروج الدجال۔
مُسْنَدِ اَحْمَدَ، مَرْوِيَّاتِ ابْوِ هُرَيْرَةَ)

مسح دجال کو ہلاک کر دیں گے، اور زمین میں وہ چالیس سال ٹھیریں گے۔ پھر ان کا انتقال ہو جائے گا اور

مسلمان ان کی نمازِ جنازہ پڑھیں گے۔

حضرت جابر بن عبد اللہ کہتے ہیں کہ میں نے رسول اللہ صلی اللہ علیہ وسلم سے سنا کہ پھر عیسیٰ ابن مریم نازل ہوں گے۔ مسلمانوں کا امیر ان سے کہے گا کہ آئیے، آپ نماز پڑھائیے، مگر وہ کہیں گے کہ نہیں، تم لوگ خود ہی ایک دوسرے کے امیر ہو۔ یہ وہ اُس عزت کا لحاظ کرتے ہوئے کہیں گے جو اللہ نے اس اُمّت کو دی ہے۔

حضرت جابر بن عبد اللہ (قصہ ابن صیاد کے سلسلے میں) روایت کرتے ہیں کہ پھر عمر بن خطاب نے عرض کیا: یا رسول اللہ! مجھے اجازت دیجیے کہ میں اسے قتل کر دوں۔ اس پر رسول اللہ صلی اللہ علیہ وسلم نے فرمایا کہ اگر یہ وہی شخص (یعنی دجال) ہے تو اس کے قتل کرنے والے تم نہیں ہو بلکہ اسے تو عیسیٰ ابن مریم ہی قتل کریں گے۔ اور اگر یہ وہ شخص نہیں ہے تو تھیں اہل عہد (یعنی ذمیوں) میں سے ایک آدمی کو قتل کر دینے کا کوئی حق نہیں ہے۔

حضرت جابر بن عبد اللہ سے روایت ہے کہ (دجال کا قصہ بیان کرتے ہوئے) نبی صلی اللہ علیہ وسلم نے فرمایا) اُس وقت یا کیک عیسیٰ ابن مریم علیہ السلام

(۷) عن جابر بن عبد اللہ قال سمعت رسول اللہ صلی اللہ علیہ وسلم فینزل عیسیٰ بن مریم صلی اللہ علیہ وسلم فيقول امیرهم تعال فصل فيقول لا ان بعضكم على بعض امراء تکرمة اللہ هذه الامة۔ (مسلم، بیان نُزولِ عیسیٰ ابن مریم - مُسْنَدِ اَحْمَدَ، مَرْوِيَّاتِ جابر بن عبد اللہ)

(۸) عن جابر بن عبد اللہ (فی قصہ ابن صیاد)
قال عمر بن الخطاب ائذن لی فاقتله يا رسول اللہ فقال رسول اللہ صلی اللہ علیہ وسلم ان یکن هو فلست صاحبہ انما صاحبہ عیسیٰ ابن مریم علیہ الصلوۃ والسلام ، وان لا یکن فلیس لك ان تقتل رجلا من اهل العهد۔ (مشکوٰۃ، کتاب الفتنه، باب قصہ ابن صیاد، بحوالہ شرح الشیۃ بغوى)

(۹) عن جابر بن عبد اللہ (فی قصہ الدجال)
فاذَا هم بعیسیٰ ابن مریم علیہ السلام
فتقام الصلوۃ فيقال له تقدم ياروح

۱۔ یعنی تمہارا امیر خود تم ہی میں سے ہونا چاہیے۔

مسلمانوں کے درمیان آ جائیں گے۔ پھر نماز کھڑی ہو گی اور ان سے کہا جائے گا کہ اے روح اللہ! آ گے بڑھیے، مگر وہ کہیں گے کہ نہیں، تمہارے امام ہی کو آ گے بڑھنا چاہیے، وہی نماز پڑھائے۔ پھر صبح کی نماز سے فارغ ہو کر مسلمان دجال کے مقابلے پر نکلیں گے۔ فرمایا: جب وہ کذاب حضرت عیسیٰ کو دیکھے گا تو گھلنے لگے گا جیسے نمک پانی میں گھلتا ہے۔ پھر وہ اس کی طرف بڑھیں گے اور اسے قتل کر دیں

گے، اور حالت یہ ہو گی کہ درخت اور پتھر پکارنگیں گے کہ اے روح اللہ! یہ یہودی میرے پیچھے چھپا ہوا ہے۔ دجال کے پیروؤں میں سے کوئی نہ بچے گا جسے وہ (یعنی عیسیٰ) قتل نہ کر دیں۔

حضرت نواس بن سمعان کلابی (قصہ دجال بیان کرتے ہوئے) روایت کرتے ہیں: اس اثنامیں کہ دجال یہ کچھ کر رہا ہو گا، اللہ تعالیٰ مسیح ابن مریم کو بھیج دے گا اور وہ دمشق کے مشرقی حصے میں، سفید مینار کے پاس، زرد رنگ کے دو کپڑے پہنے ہوئے، دو فرشتوں کے بازوؤں پر اپنے ہاتھ رکھے ہوئے اُتریں گے۔ جب وہ سر جھکائیں گے تو ایسا محسوس ہو گا کہ قطرے ٹپک رہے ہیں، اور جب سر اٹھائیں گے تو موتی کی طرح قطرے ڈھلنے نظر آئیں گے۔ ان کے سانس کی ہوا جس کافر تک پہنچ گی اور وہ ان کی حد نظر تک جائے گی۔ وہ زندہ نہ بچ گا۔ پھر ابن مریم دجال کا پیچھا کریں گے اور لد¹ کے دروازے پر اسے جا کپڑیں گے اور قتل کر دیں گے۔

حضرت عبد اللہ بن عمر و قال قال رسول اللہ صلی اللہ علیہ وسلم نے فرمایا: دجال میری اُمت

اللہ فیقول لیتقدم امامکم فلیصل بکم
فاذَا صلی صلوٰۃ الصبح خرجوا الیه قال
فحین یری الکذاب ینما ث کما ینما ث
الملح فی الماء فیمشی الیه فقتله حتی ان
الشجر والحجر ینادی یا روح اللہ هذ
الیهودی، فلا یترک ممن کان یتبعه احدا
الا قتلہ۔ (مسند احمد، بسلسلة روایات جابر بن عبد اللہ)

(۱۰) عن النواس بن سمعان (في قصة الدجال) فبینما هو كذلك اذ بعث الله المسيح بن مریم فینزل عند المنارة البيضاء شرقی دمشق بین مهروذتين واضعاً كفیه على اجنحة ملکین اذا طأطا راسه قطر و اذا رفعه تحد رمنه جمان كاللؤلؤ فلا يحل لکافر یجد ریح نفسه الامات ونفسه ینتهی الى حيث ینتهي طرفه فیطلبہ حتی یدركه بباب لد¹ فیقتله۔ (مسلم، ذکر الدجال۔ ابو داؤد، کتاب الملائم، باب خروج الدجال۔ ترمذی، ابواب الفتنة، باب فتنة الدجال۔ ابن ماجہ، کتاب الفتنة، باب فتنة الدجال)

(۱۱) عن عبد الله بن عمر وقال قال رسول اللہ صلی اللہ علیہ وسلم یخرج الدجال

¹ واضح رہے کہ لد¹ (Lydda) فلسطین میں ریاست اسرائیل کے دارالسلطنت قتل ابیب سے چند میل کے فاصلے پر واقع ہے اور یہودیوں نے وہاں بہت بڑا ہوائی اڈا بنا رکھا ہے۔

میں نکلے گا اور چالیس (میں نہیں جانتا چالیس دن یا چالیس مہینے یا چالیس سال^۱) رہے گا۔ پھر اللہ عیسیٰ ابن مریم کو بھیجے گا۔ ان کا حلیہ عروہ بن مسعود (ایک صحابی) سے مشابہ ہو گا۔ وہ اس کا پیچھا کریں گے اور اسے ہلاک کر دیں گے، پھر سات سال تک لوگ اس حال میں رہیں گے کہ دو آدمیوں کے درمیان بھی عداوت نہ ہوگی۔

حدیفہ بن اسید الغفاری کہتے ہیں کہ ایک مرتبہ نبی صلی اللہ علیہ وسلم ہماری مجلس میں تشریف لائے اور ہم آپس میں بات چیت کر رہے تھے۔ آپ نے پوچھا: کیا بات ہو رہی ہے؟ لوگوں نے عرض کیا: ہم قیامت کا ذکر کر رہے تھے۔ فرمایا: وہ ہرگز قائم نہ ہو گی جب تک اس سے پہلے دس نشانیاں ظاہر نہ ہو جائیں۔ پھر آپ نے وہ دس نشانیاں یہ بتائیں: (۱) دھواں، (۲) دجال، (۳) دابة الارض، (۴)

سورج کا مغرب سے طلوع ہونا، (۵) عیسیٰ ابن مریم کا نزول، (۶) یاجون و ماجون، (۷) تین بڑے خسف^۲، ایک مشرق میں، (۸) دوسرا مغرب میں، (۹) تیسرا جزیرہ العرب میں، (۱۰) سب سے آخر میں ایک زبردست آگ جو یمن سے اٹھے گی اور لوگوں کو ہانکھی ہوئی محشر کی طرف لے جائے گی۔

نبی صلی اللہ علیہ وسلم کے آزاد کردہ غلام ثوبان^۳ روایت کرتے ہیں کہ حضور نے فرمایا: ”میری امت کے دلشکر ایسے ہیں جن کو اللہ نے دوزخ کی آگ سے بچالیا۔ ایک وہ لشکر جو ہندوستان پر حملہ کرے گا۔ دوسرا وہ جو عیسیٰ ابن مریم کے

فی امتی فیمکث اربعین (لا ادری اربعین
یوماً او اربعین شهراً او اربعین عاماً)
فیبعث اللہ عیسیٰ ابن مریم کانہ عروۃ
بن مسعود فیطلبه فیهلكہ ثم یمکث
الناس سبع سنین لیس بین اثنین
عداؤۃ۔ (مسلم، ذکر الدجال)

(۱۲) عن حذيفة بن اسید الغفاری قال اطلع
النبي صلی اللہ علیہ وسلم علينا ونحن
نتذاکر قال ما تذکرون قالوا نذكر
الساعة قال انها لن تقوم حتى ترون قبلها
عشر آيات فذكر الدخان والدجال
والدابة وطلع الشمس من مغربها
ونزول عیسیٰ ابن مریم ویاجوج وماجوج
وثلاثة خسوف، خسف بالشرق وخسف
بالمغرب، وخسف بجزيرة العرب واخر
ذلك نار تخرج من اليمن تطرد الناس الى
محشرهم - (مسلم، کتاب الفتنة وشروط
الساعة۔ ابو داؤد، کتاب الملائم، باب امارات
الساع)

(۱۳) عن ثوبان مولی رسول الله صلی اللہ علیہ وسلم عن النبي صلی اللہ علیہ وسلم
عصابتان من امتی احرزهما اللہ تعالیٰ
من النار۔ عصابة تغزو الهند، وعصابة
 تكون مع عیسیٰ ابن مریم عليه السلام۔

۱۔ یہ حضرت عبد اللہ بن عمر بن عاص کا اپنا قول ہے۔

۲۔ زمین دھنس جانا (landslide)

ساتھ ہو گا۔“

مُجَمَّعُ بن جاریہ انصاری کہتے ہیں: میں نے رسول اللہ صلی اللہ علیہ وسلم سے سنا ہے کہ ابن مریم دجال کو لد کے دروازے پر قتل کریں گے۔

(نسائی، کتاب الجہاد۔ مُسْنَدِ احمد، بسلسلۃ رِوایاتِ ثوبان)

(۱۲) عن مُجَمِّعٍ بن جاريۃ قال سمعت رسول اللہ صلی اللہ علیہ وسلم يقول يقتل ابن مریم الدجال بباب لد.

(مُسْنَدِ احمد۔ تِرْمِذِیٌّ، ابواب الفتن)

ابو امامہ باہلی (ایک طویل حدیث میں دجال کا ذکر گرتے ہوئے) روایت کرتے ہیں کہ عین اس وقت جب مسلمانوں کا امام صبح کی نماز پڑھانے کے لیے آگے بڑھ چکا ہو گا، عیسیٰ ابن مریم ان پر اتر آئیں گے۔ امام پیچھے پلٹے گا تاکہ عیسیٰ آگے بڑھیں، مگر عیسیٰ اس کے شانوں کے درمیان ہاتھ رکھ کر کہیں گے کہ نہیں تم ہی نماز پڑھاؤ کیونکہ یہ تمہارے لیے ہی کھڑی ہوئی ہے۔ چنانچہ وہی نماز پڑھائے گا۔ سلام پھیرنے کے بعد عیسیٰ علیہ السلام کہیں گے کہ دروازہ کھولو، چنانچہ وہ کھولا جائے گا۔ باہر دجال ۰۷ ہزار مُسْلِم یہودیوں کے ساتھ موجود ہو گا۔ جو نہی کہ عیسیٰ علیہ السلام پر اس کی نظر پڑے گی، وہ اس طرح گھلنے لگے گا جیسے نمک پانی میں گھلتا ہے اور وہ بھاگ نکلے گا۔ عیسیٰ کہیں گے: میرے پاس تیرے لیے ایک ایسی ضرب ہے جس سے تو نچ کرنہ جاسکے گا۔ پھر وہ اسے لد کے مشرقی دروازے پر جائیں گے اور اللہ یہودیوں کو ہرا دے گا..... اور زمین مسلمانوں سے اس طرح بھر جائے گی جیسے برتن پانی سے بھر جائے۔ سب دنیا کا کلمہ ایک ہو جائے گا اور اللہ تعالیٰ کے سوا کسی کی عبادت نہ ہو گی۔

عثمان بن ابی العاص کہتے ہیں کہ میں نے رسول اللہ صلی اللہ علیہ وسلم کو یہ فرماتے سنائے اور عیسیٰ ابن مریم علیہ السلام فخر کی نماز کے وقت

(۱۵) عن ابی امامۃ الباهلی (فی حدیث طویل فی ذکر الدجال) فبینما امامهم قد تقدم يصلی بهم الصبح اذ نزل عليهم عیسیٰ ابن مریم فرجع ذلك الامام ينكح يمشی قهقری ليتقدم عیسیٰ فيضع عیسیٰ يده بین کتفيه ثم يقول له تقدم فصل فانها لك اقيمت فيصلی بهم امامهم فإذا انصرف قال عیسیٰ عليه السلام افتحوا الباب فيفتح ووراءه الدجال ومعه سبعون ألف يهودي كلهم ذوسیف محلی وساج فإذا نظرالیه الدجال ذاب كما يذوب الملح فی الماء وينطلق هارباً ويقول عیسیٰ ان لی فیک ضربة لن تسقنى بها فيدرکه عند باب اللد الشرقي فيهزم الله اليهود وتملأ الأرض من المسلم كما يملأ الاناء من الماء وتكون الكلمة واحدة فلا يعبد الا الله تعالى۔

(ابن ماجہ، کتاب الفتن، باب فتنۃ الدجال)

(۱۶) عن عثمان بن ابی العاص قال سمعت رسول اللہ صلی اللہ علیہ وسلم يقول وينزل عیسیٰ ابن مریم

اتر آئیں گے۔ مسلمانوں کا امیر ان سے کہے گا کہ اے روح اللہ! آپ نماز پڑھائیے۔ وہ جواب دیں گے کہ اس امت کے لوگ خود ہی ایک دوسرے پر امیر ہیں۔ تب مسلمانوں کا امیر آگے بڑھ کر نماز پڑھائے گا۔ پھر نماز سے فارغ ہو کر عیسیٰ اپنا حربہ لے کر دجال کی طرف چلیں گے۔ وہ جب ان کو دیکھے گا تو اس طرح پچھلے گا جیسے سیسا پھلتا ہے۔ عیسیٰ علیہ السلام اپنے حربے سے اس کو ہلاک کر دیں گے اور اس کے ساتھی شکست کھا کر بھاگیں گے، مگر کہیں انھیں چھپنے کو جگہ نہ ملے گی، حتیٰ کہ درخت پکاریں گے: اے مومن! یہ کافر یہاں موجود ہے، اور پھر پکاریں گے کہ اے مومن! یہ کافر یہاں موجود ہے۔

سَمْرُّةُ بْنُ جُنْدُبٍ (ایک طویل حدیث میں) نبی صلی اللہ علیہ وسلم سے روایت کرتے ہیں: پھر صبح کے وقت مسلمانوں کے درمیان عیسیٰ ابن مریم آجائیں گے اور اللہ دجال اور اس کے لشکروں کو شکست دے گا، یہاں تک کہ دیواریں اور درختوں کی جڑیں پکاراٹھیں گی کہ اے مومن! یہ کافر میرے پیچے چھپا ہوا ہے، آ اور اسے قتل کر۔

عمران بن حصین سے روایت ہے کہ رسول اللہ صلی اللہ علیہ وسلم نے فرمایا: میری امت میں ہمیشہ ایک گروہ ایسا موجود ہے گا جو حق پر قائم اور مخالفین پر بھاری ہوگا، یہاں تک کہ اللہ تبارک و تعالیٰ کا فیصلہ آجائے اور عیسیٰ ابن مریم علیہ السلام نازل ہو جائیں۔

حضرت عائشہؓ (دجال کے قصے میں) روایت کرتی ہیں: پھر عیسیٰ علیہ السلام اتریں گے اور دجال کو قتل کریں گے۔ اس کے بعد عیسیٰ علیہ السلام

علیہ السلام عند صلوٰۃ الفجر فیقول له امیرهم یا روح اللہ تقدم صلی، فیقول هذہ الامة بعضهم امراء على بعض فیتقدیم امیرهم فیصلی، فاذا قضی صلوٰۃ اخذ عیسیٰ حربتہ فیذهب نحو الدجال فاذا يراه الدجال ذاب كما يذوب الرصاص فیضم حربه بين شندوبته فیقتله وینهزه اصحابه ليس يومئذ شئ یواری منهم احدا حتى ان الشجر ليقول يا مومن هذا کافر ويقول الحجر يا مومن هذا کافر۔

(مسند احمد۔ طبرانی۔ حاکم)

(۱۷) عن سمرة بن جنڈب عن النبی صلی اللہ علیہ وسلم (فی حدیث طویل) فیصیح فیهم عیسیٰ ابن مریم فیہزمہ اللہ وجندوه حتیٰ ان اجذم الحاط و اصل الشجر لینادی یا مومن هذا کافر یستتری فتعال اقتله۔ (مسند احمد۔ حاکم)

(۱۸) عن عمران بن حصین ان رسول اللہ صلی اللہ علیہ وسلم قال لا تزال طائفہ من امتی على الحق ظاهرين على من ناؤهم حتیٰ یاتی امر اللہ تبارک و تعالیٰ وینزل عیسیٰ ابن مریم علیہ السلام۔

(مسند احمد)

(۱۹) عن عائشةؓ (فی قصّة الدجال) فینزل عیسیٰ علیہ السلام فیقتله ثم یمکث عیسیٰ علیہ السلام فی الارض اربعین

سنتہ اماماً عادلاً و حکماً مُقسطاً -
چالیس سال تک زمین میں ایک امام عادل اور حاکم
منصف کی حیثیت سے رہیں گے۔ (مسند احمد)

رسول اللہ صلی اللہ علیہ وسلم کے آزاد کردہ غلام سفینہ
(دجال کے قصے میں) روایت کرتے ہیں: پھر عیسیٰ
علیہ السلام نازل ہوں گے اور اللہ تعالیٰ دجال کو
افیق کی گھانی کے قریب ہلاک کر دے گا۔

حضرت خذیفہ بن یمان (دجال کا ذکر کرتے ہوئے)
بیان کرتے ہیں: پھر جب مسلمان نماز پڑھنے کے
لیے کھڑے ہوں گے تو ان کی آنکھوں کے سامنے
عیسیٰ ابن مریم اُتر آئیں گے اور وہ مسلمانوں کو
نماز پڑھائیں گے۔ پھر سلام پھیرنے کے بعد لوگوں
سے کہیں گے کہ میرے اور اس دشمن خدا کے درمیان
سے ہٹ جاؤ۔ اور اللہ دجال کے ساتھیوں پر
مسلمانوں کو مسلط کر دے گا اور مسلمان انھیں خوب
ماریں گے، یہاں تک کہ درخت اور پتھر پکاراٹھیں
گے: اے عبد اللہ! اے عبد الرحمن! اے مسلمان! یہ
رہا ایک یہودی، مارا سے۔ اس طرح اللہ ان کو فنا کر
دے گا اور مسلمان غالب ہوں گے اور صلیب توڑ
دیں گے، خزری کو قتل کر دیں گے اور جزیہ ساقط کر دیں
گے۔

(۲۰) عن سفینۃ مولیٰ رسول اللہ صلی اللہ علیہ وسلم (فی قصّة الدّجّال) فینزل عیسیٰ علیہ السلام فیقتله اللہ تعالیٰ عند عقبة أَفِیق۔ (مسند احمد)

(۲۱) عن حذیفة (فی ذکر الدّجّال) فلما قاموا يصلّون نزل عیسیٰ ابن مریم امامهم فصلّی بهم فلما انصرف قال هکذ افرجوها بینی و بین عدو اللہ ویسلط اللہ علیهم المسلمين فیقتلونهم حتیٰ ان الشجر والحجر لینادی یا عبد اللہ یا عبد الرحمن یا مسلم هذا اليهودی فاقتلهم فیفنيهم اللہ تعالیٰ ویظهر المسلمين فیكسرؤن الصلیب ویقتلون الخنزیر ویضعون الجزیة - (مسند رک حاکم۔ مسلم میں بھی یہ روایت اختصار کے ساتھ آئی ہے۔ اور حافظ ابن حجر نے فتح الباری، جلد ۲، ص ۲۵۰ میں اسے صحیح قرار دیا ہے۔)

یہ جملہ ۲۱ روایات ہیں جو ۱۳ صحابیوں سے صحیح سندوں کے ساتھ حدیث کی معتبر ترین کتابوں میں دارد ہوئی ہیں۔ اگرچہ ان کے علاوہ دوسری بہت سی احادیث میں بھی یہ ذکر آیا ہے، لیکن طول کلام سے بچنے کے لیے ہم نے ان سب کو نقل نہیں کیا ہے بلکہ صرف وہ روایتیں لے لی ہیں جو سند کے لحاظ سے قوی تر ہیں۔

۱۔ افیق، جسے آج کل فیق کہتے ہیں، شام اور اسرائیل کی سرحد پر موجودہ ریاست شام کا آخری شہر ہے۔ اس کے آگے مغرب کی جانب چند میل کے فاصلے پر طبریہ نامی جھیل ہے جس میں سے دریائے اردن نکلتا ہے، اور اس کے جنوب مغرب کی طرف پہاڑوں کے درمیان ایک نیبی راستہ ہے جو تقریباً ذیزدہ دو ہزار فٹ تک گہرائی میں اُتر کر اس مقام پر پہنچتا ہے جہاں سے دریائے اردن طبریہ میں سے نکلتا ہے۔ اسی پہاڑی راستے کو عقبۂ افیق (افیق کی گھانی) کہتے ہیں۔

ان احادیث سے کیا ثابت ہوتا ہے؟

جو شخص بھی ان احادیث کو پڑھے گا وہ خود دیکھ لے گا کہ ان میں کسی "مسیح موعود" یا "شیل مسیح" یا "بروز مسیح" کا سرے سے کوئی ذکر ہی نہیں ہے۔ نہ ان میں اس امر کی کوئی گنجائش ہے کہ کوئی شخص اس زمانے میں کسی ماں کے پیٹ اور کسی باپ کے نطفے سے پیدا ہو کر یہ دعویٰ کر دے کہ میں ہی وہ مسیح ہوں جس کے آنے کی سیدنا محمد صلی اللہ علیہ وسلم نے پیشیں گوئی فرمائی تھی۔ یہ تمام حدیثیں صاف اور صریح الفاظ میں اُن عیسیٰ علیہ السلام کے نازل ہونے کی خبر دے رہی ہیں جواب سے دو ہزار سال پہلے باپ کے بغیر حضرت مریمؑ کے بطن سے پیدا ہوئے تھے۔ اس مقام پر یہ بحث چھیڑنا بالکل لا حاصل ہے کہ وہ وفات پاچکے ہیں یا زندہ کہیں موجود ہیں۔ بالفرض وہ وفات ہی پاچکے ہوں تو اللہ انھیں زندہ کر کے اُٹھا لانے پر قادر ہے،^۱ اگر نہ یہ بات بھی اللہ کی قدرت سے ہرگز بعید نہیں ہے کہ وہ اپنے کسی بندے کو اپنی کائنات میں کہیں ہزار ہا سال تک زندہ رکھے اور جب چاہے دنیا میں واپس لے آئے۔ بہر حال اگر کوئی شخص حدیث کو مانتا ہو تو اُسے یہ ماننا پڑے گا کہ آنے والے وہی عیسیٰ ابن مریم ہوں گے۔ اور اگر کوئی شخص حدیث کو نہ مانتا ہو تو وہ سرے سے کسی آنے والے کی آمد کا قائل ہی نہیں ہو سکتا، کیونکہ آنے والے کی آمد کا عقیدہ احادیث کے سوا کسی اور چیز پر مبنی نہیں ہے۔ لیکن یہ ایک عجیب مذاق ہے کہ آنے والے کی آمد کا عقیدہ تو لے لیا جائے احادیث سے اور پھر انھی احادیث کی اس تصریح کو نظر انداز کر دیا جائے کہ وہ آنے والے عیسیٰ ابن مریم ہوں گے نہ کہ کوئی شیل مسیح۔

دوسری بات جو اتنی ہی وضاحت کے ساتھ ان احادیث سے ظاہر ہوتی ہے وہ یہ ہے کہ حضرت عیسیٰ ابن مریم کا یہ دوبارہ نُزول نبی مقرر ہو کر آنے والے شخص کی حیثیت سے نہیں ہو گا۔ نہ ان پر وحی نازل ہو گی، نہ وہ خدا کی طرف سے کوئی نیا پیغام یا نئے احکام لائیں گے، نہ وہ شریعتِ محمدی میں کوئی اضافہ یا کوئی کمی کریں گے، نہ اُن کو تجدیدِ دین کے لیے دنیا میں لایا جائے گا، نہ وہ آکر لوگوں کو اپنے اوپر ایمان لانے کی دعوت دیں گے، اور نہ وہ اپنے ماننے والوں کی ایک الگ اُمت بنائیں گے۔^۲ وہ صرف

۱۔ جو لوگ اس بات کا انکار کرتے ہیں انھیں سورہ بقرہ کی آیت ۲۵۹ مُلَا حَظَ فَرَمَيْتَ چاہیے جس میں اللہ تعالیٰ صاف الفاظ میں فرماتا ہے کہ اس نے اپنے ایک بندے کو ۱۰۰ ایک برس تک مُرْدَه رکھا اور پھر زندہ کر دیا: فَقَمَّا تَهُدَ اللَّهُ مَا تَهُدُ شَعْمَ بَعْثَةً۔

۲۔ علمائے اسلام نے اس مسئلے کو پوری وضاحت کے ساتھ بیان کر دیا ہے۔ علامہ تفتازانی (۷۹۲-۷۲۷ھ) شرح عقائدِ نقشبندی میں لکھتے ہیں:

یہ ثابت ہے کہ محمد صلی اللہ علیہ وسلم آخری نبی ہیں..... اگر کہا جائے کہ آپؐ کے بعد عیسیٰ علیہ السلام کے نزول کا ذکر احادیث میں آیا ہے، تو ہم کہیں گے کہ ہاں، آیا ہے، مگر وہ محمد صلی اللہ علیہ وسلم کے تابع ہوں گے، کیونکہ ان کی شریعت تو منسوخ ہو چکی ہے اس لیے نہ ان کی طرف وحی ہو گی اور نہ وہ احکام مقرر کریں گے، بلکہ وہ رسول اللہ صلی اللہ علیہ وسلم کے نائب کی حیثیت سے کام کریں گے۔

ثبت انه آخر الانبياء فان قيل قد روى
في الحديث نزول عيسى عليه السلام بعده
قلنا نعم لكنه يتبع محمدًا عليه السلام لأن
شرعيته قد نسخت فلا يكون اليه وحي ولا
نصب احكام بل يكون خليفة رسول الله
عليه السلام - (طعن مصر، ص ۱۳۵)

ایک کارِ خاص کے لیے بھیجے جائیں گے، اور وہ یہ ہو گا کہ دجال کے فتنے کا استعمال کر دیں۔ اس غرض کے لیے وہ ایسے طریقے سے نازل ہوں گے کہ جن مسلمانوں کے درمیان ان کا نزول ہو گا انھیں اس امر میں کوئی شک نہ رہے گا کہ یہ عیسیٰ ابنِ مریم ہی ہیں جو رسول اللہ صلی اللہ علیہ وسلم کی پیشین گوئیوں کے مطابق ٹھیک وقت پر تشریف لائے ہیں۔ وہ آنکہ مسلمانوں کی جماعت میں شامل ہو جائیں گے، جو بھی مسلمانوں کا امام اُس وقت ہو گا اسی کے پیچھے نماز پڑھیں گے۔ اور جو بھی اس وقت مسلمانوں کا امیر ہو گا، اسی کو آگے رکھیں گے، تاکہ اس شبہ کی کوئی ادنیٰ سی گنجائش بھی نہ رہے کہ وہ اپنی سابق پیغمبرانہ حیثیت کی طرح اب پھر پیغمبری کے فرائض انجام دینے کے لیے واپس آئے ہیں۔ ظاہر ہے کہ کسی جماعت میں اگر خدا کا پیغمبر موجود ہو تو نہ اس کا کوئی امام دوسرا شخص ہو سکتا ہے اور نہ امیر۔ پس جب وہ مسلمانوں کی جماعت میں آنکہ محض ایک فرد کی حیثیت سے شامل ہوں گے تو یہ گویا خود بخود اس امر کا اعلان ہو گا کہ وہ پیغمبر کی حیثیت سے تشریف نہیں لائے ہیں، اور اس بنا پر ان کی آمد سے مُہرِ نبوت کے ٹوٹنے کا قطعاً کوئی سوال پیدا نہ ہو گا۔

اُن کا آنا بلا تشبیہ اسی نوعیت کا ہو گا جیسے ایک صدر ریاست کے دور میں کوئی سابق صدر آئے اور وقت کے صدر کی ماتحتی میں مملکت کی کوئی خدمت انجام دے۔ ایک معمولی سمجھ بوجھ کا آدمی بھی یہ بات بخوبی سمجھ سکتا ہے کہ ایک صدر کے دور میں کسی سابق صدر کے محض آجائے سے آئین نہیں ٹوٹتا۔ البتہ دو صورتوں میں آئین کی خلاف ورزی لازم آتی ہے: ایک، یہ کہ سابق صدر آکر پھر سے فرائضِ صدارت سنjalنے کی کوشش کرے۔ دوسرے، یہ کہ کوئی شخص اس کی سابق صدارت کا بھی انکار کر دے،

اور یہی بات علامہ آلوی تفسیر روح المعانی میں کہتے ہیں:

پھر، عیسیٰ علیہ السلام جب نازل ہوں گے تو وہ اپنی سابق نبوت پر باقی ہوں گے، بہر حال اس سے معزول تو نہ ہو جائیں گے، مگر وہ اپنی پچھلی شریعت کے پیرو نہ ہوں گے کیونکہ وہ ان کے اور دوسرے سب لوگوں کے حق میں منسوخ ہو چکی ہے، اور اب وہ اصول اور فروع میں اس شریعت کی پیروی پر مکلف ہوں گے، لہذا ان پر نہ اب وحی آئے گی اور نہ انھیں احکام مقرر کرنے کا اختیار ہو گا، بلکہ وہ رسول اللہ صلی اللہ علیہ وسلم کے نائب اور آپ کی اُمت میں ملتِ محمدیہ کے حاکموں میں سے ایک حاکم کی حیثیت سے کام کریں گے۔

ثم انه عليه السلام حين ينزل باق على نبوته السابقة لم يعزل عنها بحال لكنه لا يتبعدها لنسخها في حقه وحق غيره وتتكليفه باحكام هذه الشريعة اصلاً وفرغاً فلا يكون اليه عليه السلام وحي ولا نصب احكام بل يكون خليفة لرسول الله صلی اللہ علیہ وسلم وحاکما من حکام ملته بين امته۔ (جلد ۲۲، ص ۳۲)

امام رازیؒ اس بات کو اور زیادہ وضاحت کے ساتھ اس طرح بیان کرتے ہیں:

انبیاً كا دَوْرِ مُحَمَّد صلی اللہ علیہ وسلم کی بُعْثَت تک تھا۔ جب آپؐ مسجوت ہو گئے تو انبیاً کی آمد کا زمانہ ختم ہو گیا۔ اب یہ بات بعید از قیاس نہیں ہے کہ حضرت عیسیٰ نازل ہونے کے بعد محمد صلی اللہ علیہ وسلم کے تابع ہوں گے۔

انتهاء الانبياء الى مبعث محمد صلی اللہ علیہ وسلم فعند مبعثه انتهت تلك المدة فلا يبعد ان يصير (ای عیسیٰ ابن مریم) بعد نزوله تبعاً لمحمد (تفسیر کبیر، ج ۳، ص ۳۲۳)

۱۔ اگرچہ دو روایتوں (نمبر ۲۱ و ۲۵) میں بیان کیا گیا ہے کہ حضرت عیسیٰ علیہ السلام نازل ہونے کے بعد پہلی نماز خود پڑھائیں گے،

کیونکہ یہ ان تمام کاموں کے جواز کو چیلنج کرنے کا ہم معنی ہو گا جو اس کے دورِ صدارت میں انجام پائے تھے۔ ان دونوں صورتوں میں سے کوئی صورت بھی نہ ہو تو بجائے خود سابق صدر کی آمد آئینی پوزیشن میں کوئی تبدیلی نہیں کر سکتی۔ یہی معاملہ حضرت عیسیٰ کی آمدِ ثانی کا بھی ہے کہ ان کے محض آجائے سے ختم نبوت نہیں ٹوٹتی۔ البتہ اگر وہ آ کر پھر نبوت کا منصب سنہجات لیں اور فرائضِ نبوت انجام دینے شروع کر دیں، یا کوئی شخص ان کی سابق نبوت کا بھی انکار کر دے تو اس سے اللہ تعالیٰ کے آئینِ نبوت کی خلاف ورزی لازم آئے گی۔ احادیث نے پوری وضاحت کے ساتھ دونوں صورتوں کا سندِ باب کر دیا ہے۔ ایک طرف وہ تصریح کرتی ہیں کہ محمد صلی اللہ علیہ وسلم کے بعد کوئی نبوت نہیں ہے۔ اور دوسری طرف وہ خبر دیتی ہیں کہ عیسیٰ ابنِ مریم دوبارہ نازل ہوں گے۔ اس سے صاف ظاہر ہو جاتا ہے کہ ان کی یہ آمدِ ثانی منصبِ نبوت کے فرائضِ انجام دینے کے لیے نہ ہو گی۔ اسی طرح ان کی آمد سے مسلمانوں کے اندر کفر و ایمان کا بھی کوئی نیا سوال پیدا نہ ہو گا۔ ان کی سابقہ نبوت پر تو آج بھی اگر کوئی ایمان نہ لائے تو کافر ہو جائے۔ محمد صلی اللہ علیہ وسلم خود ان کی اُس نبوت پر ایمان رکھتے تھے اور آپ کی ساری امت ابتداء سے ان کی مومن ہے۔ یہی حیثیت اُس وقت بھی ہو گی۔ مسلمان کسی تازہ نبوت پر ایمان نہ لائیں گے، بلکہ عیسیٰ ابنِ مریم کی سابقہ نبوت، ہی پر ایمان رکھیں گے جس طرح آج رکھتے ہیں۔ یہ چیز نہ آج ختم نبوت کے خلاف ہے نہ اُس وقت ہو گی۔

آخری بات جو ان احادیث سے، اور بکثرت دوسری احادیث سے بھی معلوم ہوتی ہے وہ یہ ہے کہ درجہ، جس کے قدر عظیم کا استیصال کرنے کے لیے حضرت عیسیٰ ابنِ مریم علیہ السلام کو بھیجا جائے گا، یہودیوں میں سے ہو گا اور اپنے آپ کو ”مسیح“ کی حیثیت سے پیش کرے گا۔ اس معاملے کی حقیقت کوئی شخص نہیں سمجھ سکتا جب تک وہ یہودیوں کی تاریخ اور ان کے مذہبی تصورات سے واقف نہ ہو۔ حضرت سلیمان علیہ السلام کی وفات کے بعد جب بنی اسرائیل پے درپے تنزل کی حالت میں بتلا ہوتے چلے گئے، یہاں تک کہ آخر کار بابل اور اسیر یا کی سلطنتوں نے ان کو غلام بنا کر زمین میں تشریکر کر دیا، تو انبیاء بنی اسرائیل نے ان کو خوشخبری دینی شروع کی کہ خدا کی طرف سے ایک ”مسیح“ آنے والا ہے جو ان کو اس ذلت سے نجات دلائے گا۔ ان پیشین گوئیوں کی بنا پر یہودی ایک مسیح کی آمد کے متوقع تھے جو باادشاہ ہو، لڑکر ملک فتح کرے، بنی اسرائیل کو ملک ملک سے لا کر فلسطین میں جمع کر دے، اور ان کی ایک زبردست سلطنت قائم کر دے۔ لیکن ان کی ان توقعات کے خلاف جب حضرت عیسیٰ ابنِ مریم علیہ السلام خدا کی طرف سے مسیح ہو کر آئے اور کوئی لشکر ساتھ نہ لائے تو یہودیوں نے ان کی مسیحیت تسلیم کرنے سے انکار کر دیا اور انھیں ہلاک کرنے کے درپے ہو گئے۔ اُس وقت سے آج تک دنیا بھر کے یہودی اُس مسیح موعود (Promised Messiah) کے منتظر ہیں جس کے آنے کی خوش خبریاں ان کو دی گئی تھیں۔ ان کا لاثریچر اس آنے والے دور کے سہانے خوابوں سے بھرا پڑا ہے۔ تلمود اور ربیوں کے ادبیات میں اُس کا جو نقشہ کھینچا گیا ہے اُس کی خیالی لذت کے سہارے صدیوں سے یہودی جمیں رہے ہیں اور یہ امید لیے بیٹھے ہیں کہ یہ مسیح موعود ایک زبردست جنگی و سیاسی لیڈر ہو گا جو دریائے نیل سے دریائے فرات تک کا علاقہ (جسے یہودی اپنی میراث کا ملک سمجھتے ہیں) انھیں واپس دلائے گا، اور دنیا کے گوشے گوشے سے یہودیوں کو لا کر اس ملک میں پھر سے جمع کر دے گا۔


لیکن پیشتر اور قوی تر ردایات (نمبر ۳، ۷، ۹، ۱۵، ۱۶) یہی کہتی ہیں کہ وہ نماز میں امامت کرانے سے انکار کریں گے اور جو اس وقت مسلمانوں کا امام ہو گا اسی کو آگے بڑھائیں گے۔ اسی بات کو محدثین اور مفسرین نے بالاتفاق تسلیم کیا ہے۔

اب اگر کوئی شخص مشرق و سطی کے حالات پر ایک نگاہ ڈالے اور نبی صلی اللہ علیہ وسلم کی پیشین گوئیوں کے پس منظر میں ان کو دیکھئے تو وہ فوراً یہ محسوس کرے گا کہ اُس دجال اکبر کے ظہور کے لیے استیح بالکل تیار ہو چکا ہے جو حضورؐ کی دی ہوئی خبروں کے مطابق یہودیوں کا "میسیح موعود" بن کر اٹھے گا۔ فلسطین کے بڑے حصے سے مسلمان بے دخل کیے جا چکے ہیں اور وہاں اسرائیل کے نام سے ایک یہودی ریاست قائم کر دی گئی ہے۔ اس ریاست میں دنیا بھر کے یہودی چھپنچ کر چلے آ رہے ہیں۔ امریکا، برطانیہ اور فرانس نے اس کو ایک زبردست جنگی طاقت بنا دیا ہے۔ یہودی سرمایہ کی بے پایاں امداد سے یہودی ساٹنس داں اور ماہرین فون اُس کو روز افزول ترقی دیتے چلے جا رہے ہیں۔ اور اُس کی یہ طاقت گرد و پیش کی مسلمان قوموں کے لیے ایک خطرہ عظیم بن گئی ہے۔ اس ریاست کے لیڈروں نے اپنی اس تمنا کو کچھ چھپا کر نہیں رکھا ہے کہ وہ اپنی "میراث کا ملک" حاصل کرنا چاہتے ہیں۔ مستقبل کی یہودی سلطنت کا جو نقشہ وہ ایک مدت سے گھلٹ گھلٹ شائع کر رہے ہیں، اُسے مقابل کے صفحے پر ملاحظہ فرمائیے۔ اس سے ظاہر ہوتا ہے کہ وہ پورا شام، پورا لبنان، پورا اردن اور تقریباً سارا عراق لینے کے علاوہ ترکی سے اسکندریون، مصر سے سینا اور ڈیلیٹا کا علاقہ، اور سعودی عرب سے بالائی ججاز و نجد کا علاقہ لینا چاہتے ہیں جس میں مدینہ منورہ بھی شامل ہے۔ ان حالات کو دیکھتے ہوئے صاف محسوس ہوتا ہے کہ آئندہ کسی عالم گیر جنگ کی ہڑبوگ سے فائدہ اٹھا کر وہ ان علاقوں پر قبضہ کرنے کی کوشش کریں گے اور ٹھیک اس موقع پر وہ دجال اکبرؐ کا میسیح موعود بن کر اٹھے گا جس کے ظہور کی خبر دینے ہی پر نبی صلی اللہ علیہ وسلم نے اکتفا نہیں فرمایا ہے، بلکہ یہ بھی بتا دیا ہے کہ اُس زمانے میں مسلمانوں پر مصائب کے ایسے پھاڑٹوٹیں گے کہ ایک دن ایک سال کے برابر محسوس ہو گا۔ اسی بنا پر آپؐ فتنہ میسیح دجال سے خوبھی خدا کی پناہ مانگتے تھے اور اپنی امت کو بھی پناہ مانگنے کی تلقین فرماتے تھے۔


اس میسیح دجال کا مقابلہ کرنے کے لیے اللہ تعالیٰ کسی میل میسیح کو نہیں بلکہ اُس اصلی میسیح کو نازل فرمائے گا جسے دو ہزار برس پہلے یہودیوں نے ماننے سے انکار کر دیا تھا اور جسے وہ اپنی دانست میں صلیب پر چڑھا کر ٹھکانے لگا چکے تھے۔ اس حقیقی میسیح کے نزول کی جگہ ہندوستان یا افریقا یا امریکا میں نہیں بلکہ دمشق میں ہو گی، کیونکہ یہی مقام اُس وقت عین محاذ جنگ پر ہو گا۔ براہ کرم دوسرے صفحے پر نقشہ ملاحظہ فرمائیے۔ اس میں آپؐ دیکھیں گے کہ اسرائیل کی سرحد سے دمشق بمشکل ۵۰-۶۰ میل کے فاصلے پر ہے۔ پہلے جواحدیت ہم نقل کر آئے ہیں، ان کا مضمون اگر آپؐ کو یاد ہے تو آپؐ کو یہ سمجھنے میں کوئی زحمت نہ ہو گی کہ میسیح دجال ۷۰ ہزار یہودیوں کا لشکر لے کر شام میں گھسے گا اور دمشق کے سامنے جا پہنچے گا۔ ٹھیک اس نازک موقع پر دمشق کے مشرقی حصے میں ایک سفید مینار کے قریب حضرت عیسیٰ ابن مریم صبح ذم نازل ہوں گے اور نماز فجر کے بعد مسلمانوں کو اس کے مقابلے پر لے کر نکلیں گے۔ ان کے حملے سے دجال پسپا ہو کر آفیق کی گھاٹی سے (ملاحظہ ہو: حدیث نمبر ۲۱) اسرائیل کی طرف پلٹے گا اور وہ اس کا تعاقب کریں گے۔ آخر کار لد کے ہوائی اڈے پر پہنچ کر وہ ان کے ہاتھ سے مارا جائے گا۔ (حدیث نمبر ۱۰، ۱۳، ۱۵) اس کے بعد یہودی چُن چُن کر قتل کیے جائیں گے اور ملت یہود کا خاتمه ہو جائے گا۔ (حدیث نمبر ۹، ۲۱، ۱۵) عیسائیت بھی حضرت عیسیٰ کی طرف سے اظہارِ حقیقت ہو جانے کے بعد ختم ہو جائے گی (حدیث نمبر ۱، ۲، ۲۰)، اور تمام ملتیں ایک ہی ملت مسلمہ میں ختم ہو جائیں گی۔ (حدیث نمبر ۱۵)

یہ ہے وہ حقیقت جو کسی اشتباہ کے بغیر احادیث میں صاف نظر آتی ہے۔ اس کے بعد اس اسریں کیا شک باقی رہ جاتا ہے کہ "میسیح موعود" کے نام سے جو کاروبار ہمارے ملک میں پھیلایا گیا ہے، وہ ایک جعل سازی سے بڑھ کر کچھ نہیں ہے۔

وہ بیوی کو ڈھونڈنے کا سر اپنے پرستی میں ادا کر رکھتا ہے۔



حقیقی مسیحؐ کے نُزُول کا مقام



اس جعل سازی کا سب سے زیادہ مفہوم انگلیز پہلو یہ ہے کہ جو صاحب اپنے آپ کو ان پیشین گوئیوں کا مصدق اقرار دیتے ہیں، انہوں نے خود عیسیٰ ابنِ مریم بنے کے لیے یہ دلچسپ تاویل فرمائی ہے:

”اُس نے (یعنی اللہ تعالیٰ نے) براہینِ احمدیہ کے تیسرے حصے میں میرا نام مریم رکھا۔ پھر جیسا کہ براہینِ احمدیہ سے ظاہر ہے، دو برس تک صفتِ مریمیت میں میں نے پورش پائی..... پھر..... مریم کی طرح عیسیٰ کی روح مجھ میں لفخ کی گئی اور استعارے کے رنگ میں مجھے حاملہ ٹھیک رکھا گیا، اور آخر کئی مہینے کے بعد، جو دس مہینے سے زیادہ نہیں، بذریعہ اُس الہام کے جو سب سے آخر براہینِ احمدیہ کے حصہ چہارم میں درج ہے، مجھے مریم سے عیسیٰ بنایا گیا۔ پس اس طور سے میں ابنِ مریم ٹھیک رکھا۔“ (کشتی نوح، ص ۸۷، ۸۸، ۸۹)

یعنی پہلے مریم بنے، پھر خود ہی حاملہ ہوئے، پھر اپنے پیٹ سے آپ عیسیٰ ابنِ مریم بن کر تولد ہو گئے! اس کے بعد یہ مشکل پیش آئی کہ عیسیٰ ابنِ مریم کا نزول تو احادیث کی رو سے دمشق میں ہونا تھا جو کئی ہزار برس سے شام کا ایک مشہور و معروف مقام ہے اور آج بھی دنیا کے نقشے پر اسی نام سے موجود ہے۔ یہ مشکل ایک دوسری پُر لطف تاویل سے یوں رفع کی گئی:

” واضح ہو کہ دمشق کے لفظ کی تعبیر میں میرے پر من جانبِ اللہ یہ ظاہر کیا گیا ہے کہ اس جگہ ایسے قصبے کا نام دمشق رکھا گیا ہے جس میں ایسے لوگ رہتے ہیں جو یزیدی الطیع اور یزید پلید کی عادات اور خیالات کے پیرو ہیں یہ قصبہ قادیان بوجہ اس کے کہ اکثر یزیدی الطیع لوگ اس میں سکونت رکھتے ہیں دمشق سے ایک مشابہت اور مناسبت رکھتا ہے۔“ (حاشیہ ازالۃ اوہام، ص ۲۳ تا ۲۴)

پھر ایک اور الجھن یہ باقی رہ گئی کہ احادیث کی رو سے ابنِ مریم کو ایک سفید منارہ کے پاس اترنا تھا۔ چنانچہ اس کا حل یہ نکالا گیا کہ مسیح صاحب نے آ کر اپنا منارہ خود بنوا لیا۔ اب اسے کون دیکھتا ہے کہ احادیث کی رو سے منارہ وہاں ابنِ مریم کے نزول سے پہلے موجود ہونا چاہیے تھا، اور یہاں وہ مسیح موعود صاحب کی تشریف آوری کے بعد تعمیر کیا گیا۔

آخری اور زبردست الجھن یہ تھی کہ احادیث کی رو سے تو عیسیٰ ابنِ مریم کو لد کے دروازے پر دجال کو قتل کرنا تھا۔ اس مشکل کو رفع کرنے کی فکر میں پہلے طرح طرح کی تاویلیں کی گئیں۔ کبھی تسلیم کیا گیا کہ لد بیت المقدس کے دیہات میں سے ایک گاؤں کا نام ہے۔ (ازالۃ اوہام، شائع کردہ انجمن احمدیہ لاہور، بتقطیع خرد، ص ۲۲۰) پھر کہا گیا کہ ”لد ان لوگوں کو کہتے ہیں جو بے جا جھگڑا کرنے والے ہوں جب دجال کے بے جا جھگڑے کمال تک پہنچ جائیں گے تو مسیح موعود ظہور کرے گا اور اس کے تمام جھگڑوں کا خاتمه کر دے گا۔“ (ازالۃ اوہام، ص ۳۰) لیکن جب اس سے بھی بات نہ بنی تو صاف کہہ دیا گیا کہ لد سے مراد لدھیانہ ہے اور اس کے دروازے پر دجال کے قتل سے مراد یہ ہے کہ اشرار کی مخالفت کے باوجود وہیں سب سے پہلے مرز اصحاب کے ہاتھ پر بیعت ہوئی۔ (الہدمی، ص ۹۱)

ان تاویلات کو جو شخص بھی کھلی آنکھوں سے دیکھے گا، اسے معلوم ہو جائے گا کہ یہ جھوٹے بھروپ (false impersonation) کا صریح ارتکاب ہے جو علی الاعلان کیا گیا ہے۔